

خلافت ابوبكر

کا

تحقیقی جائزہ

پیش لفظ

---

مؤلف: آية الله سيد علي حسيني ميلاني

نام کتاب خلافت ابوبکر کا تحقیقی جائزہ

مؤلف آیت اللہ سید علی حسینی میلانی

ناشر مرکز حقائق اسلامی

مطبع وفا

سال اشاعت ۱۴۳۲ھ ق بمطابق ۲۰۱۱ء

تعداد ۱۰۰۰

شابک ISBN 978-600-5348-24-8

جملہ حقوق بحق ناشر محفوظ ہیں

---

پیش لفظ

---

مرکز حقائق اسلامی

قم / صفائیہ / کوچہ ۳۴ / کوچہ ایرانی زادہ پلاک ۳۳

فون نمبر: ۰۰۹۸-۲۵۱-۷۷۳۹۹۶۸

فیکس نمبر: ۰۰۹۸-۲۵۱-۷۷۴۰۸۹۵

بِسْمِ اللَّهِ الرَّحْمَنِ الرَّحِيمِ



## فہرست

پیش لفظ..... ۱

مقدمہ..... ۸

### حصہ اول

#### ابوبکر کی خلافت پر اہم ترین دلائل

امامت ابوبکر پر اہلسنت کے اہم استدلال..... ۱۵

### حصہ دوم

#### ابوبکر کی فضیلت اور برتری پر اہم دلائل

ابوبکر کی فضیلت پر اہل سنت کے دلائل..... ۲۴

## فہرست

- ۲۷..... پہلی دلیل:
- ۳۰..... دوسری دلیل:
- ۳۲..... تیسری دلیل:
- ۳۳..... چوتھی دلیل:
- ۳۵..... پانچویں دلیل:
- ۳۶..... چھٹی دلیل:
- ۳۷..... ساتویں دلیل:
- ۳۸..... آٹھویں دلیل:
- ۳۹..... نویں دلیل:
- ۴۰..... دسویں دلیل:

## حصہ سوم

## ابوبکر کی برتری کے سلسلہ میں پیش کیے گئے

### دلائل

ابوبکر کی افضلیت پر اہل سنت کے دلائل کا ناکافی ہونا

۴۵.....

۴۶..... پہلی دلیل پر تنقیدی جائزہ

۵۶..... دوسری دلیل پر تنقیدی جائزہ:

۶۹..... تیسری دلیل پر تنقیدی جائزہ

۷۰..... چوتھی دلیل پر تنقیدی جائزہ

۷۲..... پانچویں دلیل پر تنقیدی جائزہ

۷۳..... چھٹی حدیث پر تنقیدی جائزہ

۸۶..... ان روایات میں قابل توجہ نکات

- ۹۳ ..... سا تویر دلیل پر تنقیدی جائزہ
- ۹۷ ..... آٹھویر دلیل پر تنقیدی جائزہ
- ۱۰۰ ..... نویں دلیل پر تنقیدی جائزہ
- ۱۰۳ ..... دسویں دلیل پر تنقیدی جائزہ

## چوتھا حصہ

### دلیل اجماع پر تنقیدی جائزہ

- ۱۱۱ ..... خلافت ابو بکر پر اجماع کی حقیقت
- ۱۱۵ ..... سعد تفتازانی اس طرح گویا ہیں:
- ۱۱۷ ..... دلائل امامیہ کے بارے میں تفتازانی کا نظریہ
- ۱۲۳ ..... تفتازانی کے نظریہ کا رد
- ۱۲۴ ..... خاتمہ سخن

## خلافت ابوبكر كا تحقيقى جائزه

---

منابع و ماخذ ..... ١٣٠



بِسْمِ اللّٰهِ الرَّحْمٰنِ الرَّحِیْمِ

## پیش لفظ

"الحمد لله رب العالمين والصلاة والسلام على محمد وآله الطاهرين  
المعصومين ولعنة الله على اعدائهم اجمعين من الاولين والآخرين"

خدا کا آخری اور سب سے کامل دین حضرت خاتم الانبیاء  
محمد مصطفیٰ ﷺ کی بعثت کے ذریعہ دنیا والوں کے  
سامنے پیش ہوا اور رسالت و قانون کو پہچانے والے انبیاء  
کی نبوت کا اختتام بھی آپ ہی کی نبوت پر ہوا۔  
دین اسلام کا ظہور مکہ مکرمہ سے ہوا اور جناب رسول  
خدا ﷺ اور ان کے وفادار ساتھیوں کی تئیس سالہ زحمتوں  
اور محنتوں کے بعد پورے جزیرۃ العرب پر چھا گیا۔

پیش لفظ

اس دین الہی کی حفاظت کی باگ ڈور ۱۸ ذی الحجہ غدیر خم کے مقام پر علی ؑ الاعلان خداوند عالم کی طرف سے پیغمبر اکرم ﷺ کے بعد حضرت امیر المومنین علی ؑ کے سپرد ہوئی۔

اس دن حضرت علی ؑ کی ولایت و جانشینی کے اعلان کے ساتھ ساتھ خدا کی نعمتیں تمام ہوئیں اور دین خدا کامل ہوا، اس کے بعد خدا کے نزدیک پسندیدہ دین، دین اسلام بنا اور جب ایسا ہوا تو کفار و مشرکین دین اسلام کو نابود کرنے سے مایوس ہو گئے۔

ابھی زیادہ عرصہ نہیں گزرا تھا کہ پیغمبر اکرم ﷺ کے بعض صحابہ نے پہلے سے بنائی ہوئی سازشوں کے تحت رسول خدا ﷺ کی رحلت کے بعد راہ ہدایت و رہبری کو بدل ڈالا

## خلافت ابو بکر کا تحقیقی جائزہ

، شہر علم کے دروازہ کو بند کر دیا اور مسلمانوں کو ضلالت  
و گمراہی کے گرداب میں ڈال دیا۔

انہوں نے اپنی حکومت کے ابتدائی دنوں ہی سے  
احادیث نبوی ﷺ کی کتابت پر پابندی لگا کر، جعلی  
حدیثوں کے گھڑنے کا سلسلہ شروع کر کے ، دین میں  
شبہات اور دھوکہ دہری سے بازار گرم کر دیا، شیطانی  
بتھکٹوں اور فریب کاریوں کو رواج دیتے ہوئے اسلام کے  
روز روشن کی طرح واضح حقائق کو شک و تردید کے سیاہ  
بادلوں کے پچھے چھپا دیا۔

واضح سی بات ہے کہ ان سازشوں اور ہرزہ سرائیوں کے  
باوجود بھی حقائق اسلام اور حضور اکرم ﷺ کی گہر بار  
احادیث، امیر المومنین علیؑ - اور ان کے بعد آنے والے

## پیش لفظ

پیغمبر ﷺ کے اوصیاء اور ان کے وفادار جاں نثاروں کے ذریعہ تاریخ کے مختلف ادوار میں بیان ہوتے رہے اور ہر زمانہ میں کسی نہ کسی طرح لوگوں کے سامنے پیش ہوتے رہے انہوں نے حقائق کو بیان کرتے ہوئے گمراہ لوگوں، شیاطین کے خیالی پروپیگنڈوں اور شبہات کے بارے میں اسلام کے دشمنوں کو پختہ جواب دے کر حقیقت کو لوگوں کے لئے واضح کر دکھایا۔

اس طرح سے ان باوفا لوگوں میں سے بعض کے نام یہ ہیں: جیسے شیخ مفید، سید مرتضیٰ علم الہدیٰ، خواجہ نصیر الدین شیخ طوسی، علامہ حلی، قاضی نور اللہ شوشتری، میر حامد حسین ہندی لکھنوی، علامہ سید شرف الدین، علامہ شیخ امینی (رحمۃ اللہ علیہم) یہ شخصیات نورانی ستاروں کی طرح چمکتی رہیں کیونکہ

## خلافت ابو بکر کا تحقیقی جائزہ

یہی شخصیات حقائق اسلامی کے دفاع کی راہوں میں  
مذہب و مکتب اہل بیت کے حقائق کو واضح کرنے کے لئے  
اپنے زبان و قلم سے شبہات کی تحقیق کر کے جواب دیتی  
رہی ہیں...

دور حاضر کے علماء و محققین جو اپنے تحریری بیانات اور  
بلیغ گفتگو سے دین مبین اسلام کے حقائق کی تیسین اور  
امیر المومنین علیؑ کی ولایت و امامت کی مقدس حدود  
کا عالمانہ طریقہ سے دفاع کرنے میں ہمہ وقت مصروف ہیں  
ان میں سے ایک عظیم شخصیت محقق گرانقدر مدافع حریم  
اہل بیت حضرت آیتہ اللہ سید علیؑ حسینی میلانی (مد  
ظلہ العالی) کی ہے

پیش لفظ

مرکز حقائق اسلامی کو یہ افتخار حاصل ہے کہ اس نے اس عظیم محقق کے قیمتی آثار و کتب کو زندہ رکھنے کو اپنے لائحہ عمل کا حصہ قرار دیا ہے اور تحقیق کے ساتھ معظم لہ کے آثار و ترجمہ کو محققین اور حقائق اسلامی کے تشنگان اور متوالوں کی خدمت میں پیش کرنے کا ذمہ اپنے دوش پر اٹھایا ہے۔

یہ کتاب جو آپ کی خدمت میں بے محقق محترم حضرت آية الله سيد علي ُ حسيني ميلاني (مد ظلہ العالی) کی فارسی کتاب کا اردو زبان میں ترجمہ ہے تاکہ حقائق اسلام سے لوگوں کو روشناس کرایا جاسکے۔

امید ہے کہ یہ سعی و کوشش حضرت بقية الله الاعظم امام زمانہ عجل الله تعالی فرجه الشريف کی بارگاہ میں پسندیدہ

خلافت ابوبڪر ڪا تحقيقي جائزه

---

اور آپ (عجل الله تعالي فرجه الشريف) کي خوشنودي کا  
باعث ہوگي.

مرکز حقائق اسلامي

بِسْمِ اللّٰهِ الرَّحْمٰنِ الرَّحِیْمِ

"الحمد لله رب العالمين والصلاة والسلام على ُ محمد وآله الطاهرين  
المعصومين ولعنة الله على ُ اعدائهم اجمعين من الاولين والآخرين"

## مقدمہ:

اس سے پہلے جو ہم نے تحقیق پیش کی ہے اس میں قرآن و سنت اور عقل سے امیر المؤمنین کی امامت پر دلائل کو پیش کیا ہے اور ہم اس پوری بحث میں اہل سنت کے نامور علماء علم الکلام کے کلام سے خارج نہیں ہوئے اور امامت کیلئے جن شرائط کو وہ معتبر اور ضروری سمجھتے تھے اس کی پاسداری کی ہے۔

اہل سنت، امامت کو عوام کی طرف سے ایک انتخابی منصب سمجھتے ہیں اسی وجہ سے امام کیلئے بعض شرائط اور

## خلافت ابو بکر کا تحقیقی جائزہ

خصوصیات کو ضروری جانتے ہیں تاکہ جس شخص میں یہ شرائط پائی جائیں اسی میں امامت کی صلاحیت پائی جائیگی ہم نے اس تحقیق میں اہل سنت کے نامی گرامی علماء کی کلام کے مطابق انہی شرائط اور خصوصیات کی روشنی میں امیر المؤمنین کی خلافت کو ثابت کیا ہے۔

اب ان مطالب کی تکمیل کیلئے ابو بکر کی امامت پر اہل سنت کے دلائل کی تحقیق کرتے ہیں کہ جس طرح ہم امیر المؤمنین کی امامت پر متعدد دلائل رکھتے ہیں اسی طرح اہلسنت بھی اپنے گمان کے مطابق ابو بکر کی امامت اور خلافت پر بھی دلائل رکھتے ہیں۔ ہم ان دلائل کی تحقیق و جستجو کریں گے تاکہ علمی معیاروں پر ان کی قدر و قیمت معلوم ہو سکے۔

## پیش لفظ

ہم اس تحقیق میں بحث و مناظرہ کے آداب کو ملحوظ خاطر رکھیں گے چونکہ واضح سی بات ہے کہ مناظرہ کی بنیاد ہی اس بات پر ہوتی ہے کہ ایسے دلائل پیش کئے جائیں کہ جن کو طرفین قبول کر لیں یا مخالف کی دلیل کو قبول کر لیا جائے تاکہ اس طرح بالمقابل کو اپنی بات تسلیم کرنے پر راضی کیا جائے۔

ہم اس موضوع میں اہل سنت کے محققین کی کتب اور کلام کی بنیاد پر بحث و مناظرہ کریں گے اور اس کے آداب جیسے کلام میں متانت اور تعصب سے دوری اختیار کریں گے تاکہ یہ بات واضح و آشکار ہو جائے کہ ابو بکر کی خلافت پر قائم کردہ ان کے دلائل خود ان کے علماء کے نزدیک تام اور مکمل نہیں ہیں اور اگر صورت حال ایسی ہو تو پھر ہمیں کس طرح مجبور کیا جاسکتا ہے کہ ہم انہیں قبول کریں چونکہ یہ تو وہ دلائل ہیں

## خلافت ابو بکر کا تحقیقی جائزہ

کہ جنہیں خود اہل سنت کے بزرگ علماء ہی قبول نہیں کرتے اور نہ ہی ان سے استدلال کرتے ہیں!!

ہم اس تحقیق میں علم کلام پر لکھی گئی اہل سنت کی مشہور اور اہم ترین کتابوں کا حوالہ دینے کے جیسے مواقع، شرح مواقع اور شرح مقاصد یہ کتب آٹھویں اور نویں صدی ہجری میں تالیف کی گئی ہیں اور مدارس دینیہ کے نصاب میں شامل ہیں۔ اہل سنت کے اساتید فن نے ان پر بہت زیادہ شروحات اور حاشیہ جات لکھے ہیں اگر بطور نمونہ "کشف ظنون" کی طرف مراجعہ کریں کہ اس کے مؤلف نے مندرجہ بالا کتب کے بارے میں کیا کہا ہے۔ دوسری طرف یہ اہل سنت کی اہم کتب شمار کی جاتی ہیں اور دوسری کتابوں کا محور بھی یہی کتب ہیں اور یہ تمام اہلسنت کے بار قابل قبول ہیں وہ ان پر اعتماد اور ان سے استناد کرتے ہیں۔

پیش لفظ

---

سید علی حسینی میلانی



# حصہ اول



پیش لفظ

---

# ابوبکر کی خلافت پر اہم

## ترین دلائل

# امامت ابو بکر پر اہلسنت کے اہم

## استدلال

اب ہم اہلسنت کی طرف سے خلافت ابو بکر پر پیش  
کئے گئے اہم دلائل کی تحقیق کرتے ہیں شرح مواقف کا متن  
کچھ اس طرح سے ہے۔

حصہ اول: ابوبکر کی خلافت پر اہم ترین دلائل

---

چوتھا مقصد: رسول اللہ ﷺ کے بعد امام برحق کے بارے  
بے ہمارے عقیدے کے مطابق امامت ابوبکر کیلئے  
مخصوص ہے لیکن شیعہ کے اعتقاد کے مطابق پیغمبر  
اکرم ﷺ کے بعد امام برحق علیؑ ہیں۔

ہم تعین امام کیلئے دو طریقے پیش کرتے ہیں۔

۱. رسول اکرم ﷺ کے واضح فرمان میں امام کا معین ہونا۔

۲. لوگوں کے اجماع و اتفاق سے امام کا معین ہونا۔

---

اگرچہ اہل سنت کے منابع اور ماخذ میں رسول خدا ﷺ کے اسم گرامی کے بعد ناقص  
درود لکھا جاتا ہے لیکن ہم آنحضرت کے فرمان کی روشنی میں کامل درود و  
صلوات لکھیں گے۔

## خلافت ابو بکر کا تحقیقی جائزہ

رسول خدا ﷺ کے بعد امام کو تعین کرنے کیلئے خدا اور پیغمبر اسلام کی کوئی واضح کلام موجود نہیں ہے لیکن امت کی جانب سے ابو بکر کے علاوہ کسی اور پر بھی اجماع و اتفاق نہیں پایا جاتا۔ امامت کی حقانیت ابو بکر، علیؑ اور عباس کے اجماع پر تحقق پذیر ہو جاتی ہے۔<sup>۲</sup>

---

اشرح مواقف کے مصنف اس سلسلہ میں اعتراف کرتے ہیں کہ امامت ابو بکر پر کوئی بھی روایت موجود نہیں ہے اور نہ ہی امامت حضرت علیؑ پر کوئی روایت موجود ہے

<sup>۲</sup> اس کا مقصد یہ ہے کہ امامت کے شبہ کے محور یہی تین افراد ہیں۔

حصہ اول: ابوبکر کی خلافت پر اہم ترین دلائل

---

پھر ان دو افراد (علیٰ اور عباس) نے خلافت ابوبکر کی مخالفت نہیں کی: لہذا اگر ابوبکر امام برحق نہ ہوتے تو یقیناً یہ لوگ ان کی مخالفت کرتے لہذا اجماع کے ذریعے ابوبکر کی خلافت ثابت اور کامل ہو جاتی ہے۔<sup>۱</sup>

اس استدلال میں اعتراف کیا گیا ہے کہ ابوبکر کی خلافت و امامت پر پیغمبر اکرم ﷺ کی کوئی واضح کلام موجود نہیں ہے۔ چنانچہ ابوبکر کی امامت پر پہلی دلیل، مندرجہ بالا اجماع ہے اور اس سلسلہ میں رسول اکرم ﷺ کی کوئی واضح روایت موجود نہیں ہے۔

---

<sup>۱</sup> شرح مواقف ۳۵۴/۸

## خلافت ابوبکر کا تحقیقی جائزہ

"شرح مقاصد" کے مصنف اپنی کتاب کے تیسرے حصہ میں ثبوت امامت اور خلافت کے بارے میں کہتے ہیں:

"امام، رسول اکرم ﷺ کے واضح کلام یا امت کے انتخاب سے معین ہوتا ہے۔"<sup>۱</sup>

ابوبکر کے بارے میں پیغمبر اکرم ﷺ کا کوئی واضح کلام موجود نہیں ہے لیکن وہ لوگوں کے اتفاق و اجماع سے منصوب کئے گئے ہیں۔"<sup>۲</sup>

---

<sup>۱</sup> یہ بات قابل توجہ ہے کہ "مواقف" کے مصنف کے نزدیک دلیل امامت، اجماع ہے جبکہ "مقاصد" کے شارح کے یہاں اختیارات ہوں ان دو کلمات کے معانی متفاوت ہیں آگے چل کر ان کی وضاحت کی جائے گی۔

<sup>۲</sup> شرح المقاصد ۲۵۵/۵

حصہ اول: ابوبکر کی خلافت پر اہم ترین دلائل

---

پس واضح ہو گیا کہ امامت ابوبکر کے بارے میں رسول خدا ﷺ کی کوئی واضح کلام موجود نہیں ہے بلکہ ان کی خلافت پر تنہا دلیل امت کا اتفاق و اجماع ہے۔

تیسرا طریقہ اہلسنت جو اس بارے میں پیش کرتے ہیں وہ افضلیت ہے۔ لہذا جس طرح ہم افضلیت کے بارے میں بحث کرتے ہیں اس طرح وہ بھی بحث کرتے ہیں لیکن اس مقام پر اہلسنت کے درمیان اختلاف پایا جاتا ہے۔ بعض سند امامت کیلئے افضلیت کو شرط جانتے ہیں اور بعض اس نظریہ کے قائل نہیں ہیں۔

بنا بر این جو امام کی افضلیت کے بارے میں انکار کرتے ہیں وہ ابوبکر کے افضل اور برتر ہونے کا اصرار نہیں کرتے ہیں جیسے فضل بن روز بہان ، لیکن جو علماء امام کیلئے افضلیت کو معتبر شرط کے طور پر جانتے ہیں وہ

## خلافت ابوبکر کا تحقیقی جائزہ

مجبوراً ابوبکر کی افضلیت اور برتری ہونے کو ثابت کرتے ہیں چونکہ وہ اسی وجہ سے ابوبکر کی امامت کے قائل ہیں۔

من جملہ محققین میں سے جو افضلیت کو امامت کیلئے شرط جانتے ہیں ان میں سے ایک ابن تیمیہ ہے۔ اسی وجہ سے ان کا اس بات پر اصرار ہے کہ ابوبکر تمام اصحاب سے افضل اور برتر ہیں اور اس کے مقابلے میں علماء امامیہ جو امام علیؑ کی افضلیت و برتری پر استدلال کرتے ہیں اس کی تکذیب کرتے ہیں۔

حصہ دوم

ابوبكر كي افضليت اور

برتري پراهم دلائل

# ابوبکر کی فضیلت پر اہل سنت کے

## دلائل

کتاب مواقف اور شرح مواقف میں کچھ یوں ذکر ہوا ہے۔  
پانچواں مقصد اس مقصد میں ہم رسول خدا ﷺ کے بعد افضل  
ترین شخص کے بارے میں بحث کریں گے۔

## خلافت ابوبکر کا تحقیقی جائزہ

ہم اور بہت سارے متقدمین علماء معتزلہ، ابوبکر کو افضل جانتے ہیں اور شیعہ اور بہت سارے علماء متاخرین معتزلہ، حضرت علیؓ کو پیغمبر اکرمؐ کے بعد افضل سمجھتے ہیں۔<sup>۱</sup> جیسا کہ پہلے بیان کیا جا چکا ہے اس سے یہ واضح و عیاں ہو جاتا ہے کہ ابوبکر کی امامت اور خلافت پر اہل سنت نے جو دلائل پیش کئے ہیں وہ اجماع اور افضلیت ہیں۔ البتہ اگر افضلیت کو وہ معتبر جانیں اور ابوبکر کی امامت پر کوئی بھی حدیث اور دستور پیغمبر اکرمؐ نہ رکھتے ہوں

---

۱ شرح مواقف، ۳۶۵/۸

حصہ دوم: ابوبکر کی افضلیت اور برتری پر اہم دلائل

ہم امیر المؤمنین کی امامت کو تینوں طریقوں (رسول خدا ﷺ کی واضح نص، اجماع اور افضلیت) سے ثابت کرتے ہیں لیکن ہم یہاں اس بحث سے صرف نظر کرتے ہیں۔ علمائے اہل سنت اعتراف کرتے ہیں کہ رسول اکرم ﷺ کی کوئی بھی حدیث اور واضح کلام ابوبکر کی امامت پر موجود نہیں ہے لہذا ابوبکر کی امامت کو ثابت کرنے کیلئے فقط دو طریقے، افضلیت اور اجماع باقی رہ جاتے ہیں۔

وہ ابوبکر کی افضلیت کیلئے جو دلائل پیش کرتے ہیں اب ہم ان کی تحقیق کرتے ہیں۔

## پہلی دلیل:

پہلی دلیل جس سے ابوبکر کی برتری اور فضیلت کیلئے استدلال کیا گیا ہے وہ قرآن مجید کی یہ آیت ہے جس میں ارشاد خداوندی ہے

" وَسَيَجْزِيهَا لَآءُ تَقَىٰ اَلَّذِي يُوْتَىٰ مَالَهُ يَتَزَكَّىٰ وَمَا لَآءُ حُدِّ عِنْدَهُ مِنْ نِعْمَةٍ تُجْزَىٰ " ۱۱

ترجمہ: "اور عنقریب صاحب تقویٰ کو اس سے (بھڑکتی ہوئی آگ سے) محفوظ رکھا جائے گا جو اپنے مال کو دے

---

۱ (۲) سورہ لیل، آیات، ۱۷، ۱۹

حصہ دوم: ابوبکر کی افضلیت اور برتری پر اہم دلائل

---

کر پاکیزگی کا اہتمام کرتا ہے جبکہ اس کے پاس کسی  
کا کوئی احسان نہیں ہے جس کی جزا دی جائے۔"

شرح مواقف کے مصنف کہتے ہیں کہ اکثر مفسرین اور  
محققین کا یہ نظریہ ہے کہ یہ آیہ مبارکہ ابوبکر کی شان  
میں نازل ہوئی ہے چونکہ وہ سب سے زیادہ متقی اور  
پرہیزگار تھے اور جو تقویٰ میں سب سے آگے ہو وہ خدا  
کے نزدیک سب سے زیادہ عزت والا ہے اس لئے خداوند  
عالم فرماتا ہے:

"ان اکرمکم عند اللہ اتقاکم"

---

سورہ حجرات آیہ ۱۳

## خلافت ابو بکر کا تحقیقی جائزہ

بیشک خدا کے نزدیک عزت والا وہ ہے جو سب سے زیادہ متقی و پرہیزگار ہو۔

اس لئے ابو بکر، خدا کے نزدیک افضل ترین لوگوں میں سے ہیں۔

دوسری طرف کوئی شک و شبہ نہیں کہ جو شخص خدا کے نزدیک زیادہ مقرب اور با فضیلت ہو ایسے شخص کو رسول خدا ﷺ کے بعد لوگوں کا امام و پیشوا ہونا چاہئے اور یہ ایسا مطلب ہے کہ جس میں کوئی اشکال نہیں ہے لہذا ابو بکر تمام اصحاب سے افضل ہیں اور جو شخص تمام امت میں

حصہ دوم: ابوبکر کی افضلیت اور برتری پر اہم دلائل

---

فضیلت اور برتری رکھتا ہو وہی پیغمبر اکرم ﷺ کے بعد  
خلافت کیلئے معین ہے۔<sup>۱</sup>

## دوسری دلیل:

ابوبکر کی فضیلت و برتری کیلئے جو دوسری دلیل  
پیش کی جاتی ہے وہ رسول اکرم ﷺ کی وہ حدیث ہے کہ  
جس میں آپ نے ارشاد فرمایا کہ:

"اقتدو باللذین من بعدی ابو بکر و عمر"<sup>۲</sup>

"میرے بعد ابوبکر و عمر کی اقتدا کرنا"

---

<sup>۱</sup> شرح المواہب ۸/۳۶۵

<sup>۲</sup> مسند احمد ۵/۳۸۲-۳۸۵، صحیح ترمذی ۵/۵۷۲، مستدرک حاکم ۳/۷۵

## خلافت ابوبکر کا تحقیقی جائزہ

لفظ "اقتدوا" فعل امر ہے۔ پیغمبر اکرم ﷺ کی طرف سے تمام مسلمانوں کو خطاب ہے اور اس میں علیؑ بھی شامل ہے لہذا انہیں بھی ابوبکر و عمر کی اقتدا اور پیروی کرنی چاہئے چنانچہ علیؑ پر واجب و ضروری ہے کہ ان دونوں کی اقتدا کریں اور جس کی دوسرے لوگ اقتدا کریں وہی امام اور پیشوا ہے۔

اہل سنت نے اس حدیث نبوی کو اپنی کتابوں میں نقل کیا ہے اس لئے پیغمبر اکرم ﷺ کی یہ حدیث ابوبکر کی خلافت پر دلیل ہوگی اور عمر کی خلافت ابوبکر کی خلافت پر موقوف ہے اگر ابوبکر کی خلافت ثابت ہو جائے تو عمر کی خلافت بھی ثابت ہو جائے گی اگرچہ ابھی ہم عمر کی خلافت کے متعلق تحقیق و تنقید نہیں کریں گے۔

حصہ دوم: ابوبکر کی افضلیت اور برتری پر اہم دلائل

---

## تیسری دلیل:

ابوبکر کی فضیلت اور برتری کیلئے تیسری دلیل وہ حدیث ہے جو آنحضرت ﷺ سے منقول ہے کہ آپ نے ابو الدرداء سے فرمایا:

"والله ما طلعت الشمس ولا غربت بعد النبيين والمرسلين عليّ  
رجل افضل من ابي بكر"

خدا کی قسم! انبیاء اور رسولوں کے بعد سورج نے ابوبکر سے بہتر کسی شخص پر طلوع و غروب نہیں کیا ہے۔

درحقیقت اس حدیث میں ابوبکر کی امامت پر واضح و روشن طور پر تاکید کی گئی ہے اور اس حدیث کی رو

---

کنز العمال ۵۵۷/۱۱، تاریخ بغداد ۴۳۳/۱۲، تاریخ مدینة دمشق ۲۰۸/۳۰

## خلافت ابوبکر کا تحقیقی جائزہ

سے ابوبکر، علیؑ سے افضل اور برتر ہوں گے اور عقل بھی معمولی انسان کو صاحب فضیلت پر مقدم کرنا یا صاحب فضل کو اس سے زیادہ با فضیلت انسان پر مقدم کرنے کو صحیح جانتی ہے لہذا رسول خداؐ کے بعد صرف خلیفہ برحق ابوبکر ہیں۔

### چوتھی دلیل:

چوتھی دلیل وہ روایت ہے کہ جو پیغمبر اکرمؐ نے ابو بکر و عمر کے بارے میں بیان کی ہے۔ آنحضرتؐ نے فرمایا:

## حصہ دوم: ابوبکر کی افضلیت اور برتری پر اہم دلائل

---

ہما سیدا کھول اهل الجنة ما خلا النیین و المرسلین<sup>۱</sup>

"پیغمبروں اور رسولوں کے علاوہ ابوبکر و عمر بہشت میں بوڑھوں کے سردار ہیں"

جو شخص کسی قوم کا آقا و سردار ہو وہ ان کا امام و پیشوا بھی ہو گا یعنی دوسرے لوگوں کو چاہئے کہ وہ ان کی پیروی کریں اور علیؑ بھی چونکہ اسی قوم کے ایک فرد تھے لہذا انہیں بھی چاہئے کہ ابوبکر و عمر کی اتباع کریں چونکہ وہ جنت میں بوڑھوں کے آقا و سردار ہیں

---

تاریخ مدینة دمشق ۱۷۱/۳، سنن ترمذی ۲۷۲/۵، المصنف ۷/۴۷۳

## پانچویں دلیل:

پانچویں دلیل رسول خدا ﷺ کی یہ حدیث ہے کہ آپ نے فرمایا:

" ما ینبغی لقوم فیہم ابوبکر ان یتقدم علی ّہ غیرہ " ۱

جس قوم کے درمیان ابوبکر ہوں ان کیلئے سزاوار نہیں ہے کہ وہ ان پر مقدم ہوں۔

لہذا کسی کیلئے جائز نہیں ہے کہ وہ اپنے آپ کو ابوبکر سے مقدم سمجھے اور یہ حکم علی ّ کو بھی شامل ہے۔ چنانچہ علی ّ کیلئے جائز نہیں ہے کہ وہ ابوبکر سے

---

اسنن ترمذی، ۲۷۶/۵، الکامل، ۲۴۰/۵

حصہ دوم: ابوبکر کی افضلیت اور برتری پر اہم دلائل

مقدم ہوں اور کسی کو یہ کہنے کا حق نہیں ہے کہ علی ؓ،  
ابوبکر سے مقدم ہیں کیونکہ ایسا کرنے سے رسول  
خدا ﷺ کی مخالفت ہوگی۔

## چھٹی دلیل:

چھٹی دلیل پیغمبر اکرم ﷺ کا وہ سلوک ہے جو آپ نے  
ابوبکر کے بارے میں انجام دیا ہے کہ آنحضرت ﷺ نے نماز  
جماعت میں (کہ جو بہترین عبادت ہے) ابوبکر کو مقدم  
کیا ہے چونکہ ابوبکر نے پیغمبر اکرم ﷺ کی بیماری کے  
زمانہ میں لوگوں کو نماز جماعت پڑھائی اور جو نماز ابوبکر  
نے ان شرائط میں اقامہ کی (بنا براینکہ جو روایت نقل  
کی گئی ہے) وہ پیغمبر اکرم ﷺ کا دستور و حکم تھا لہذا اگر  
کوئی شخص پیغمبر اکرم ﷺ کی جگہ نماز پڑھائے اور

## خلافت ابوبکر کا تحقیقی جائزہ

آپ کے حکم سے مسلمانوں کیلئے نماز اقامہ کرے تو اس میں یہ صلاحیت پائی جاتی ہے کہ وہ آنحضرت ﷺ کے بعد بھی مسلمانوں کی امامت اور رہبری کرے۔

### ساتویں دلیل:

ساتویں دلیل وہ حدیث ہے کہ پیغمبر گرامی اسلام ﷺ نے

شیخین کے بارے میں ارشاد فرمائی

"خیر امتی ابو بکر ثم عمر"

"میری امت میں بہترین شخص ابوبکر پھر عمر ہیں"

اس حدیث کو اہل سنت نے اپنی کتابوں میں نقل کیا ہے

---

تاریخ مدینة دمشق ۳۰/۳۷۶

حصہ دوم: ابوبکر کی افضلیت اور برتری پر اہم دلائل

---

## آٹھویں دلیل:

آٹھویں دلیل رسول خدا ﷺ کی یہ حدیث جو آپ نے ابو بکر کی دوستی کے بارے میں بیان کی ہے کہ آپ نے فرمایا:

"لو كنت متخذاً خليلاً دون ربي لاتخذت ابو بكر خليلاً" <sup>۱</sup>  
اگر میں اپنے پروردگار کے بعد کسی کو دوست انتخاب کرتا  
تو ابوبکر کو بعنوان دوست منتخب کرتا۔

---

<sup>۱</sup>مسند احمد ۱/۱۲، ۴۳۲، ۴۳۹ اور ۴/۴ اور ۵، صحیح بخاری ۴/۱۹۱، صحیح مسلم ۱۰۸/۷

## نوید دلیل:

نوید دلیل آپ ﷺ کی یہ حدیث جو آنحضرت ﷺ نے ابوبکر کے سامنے بیان کی جس میں آپ نے ارشاد فرمایا:

" وَاِنَّ مِثْلَ ابِي بَكْرٍ كَذَّبَنِي النَّاسُ وَصَدَّقَنِي وَامَنَ بِي وَزَوَّجَنِي ابْنَتَهُ وَجَهَّزَنِي بِمَالِهِ وَوَسَّأَنِي بِنَفْسِهِ وَجَاهَدَ مَعِيَ سَاعَةَ الْخَوْفِ "۱

ابوبکر جیسا کون ہو سکتا ہے کہ جب لوگوں نے مجھے جھٹلایا تو انہوں نے میری تصدیق کی اور مجھ پر ایمان لایا اور اپنی بیٹی کا عقد میرے ساتھ کیا اور جان و مال سے میری

---

۱ تاریخ مدینة دمشق ۳۰/۱۱۵، ۱۱۰

حصہ دوم: ابو بکر کی افضلیت اور برتری پر اہم دلائل

---

مدد و نصرت کی اور تنہائی و خوف کے وقت میرے ساتھ  
جہاد کیا۔

## دسویں دلیل:

دسویں دلیل حضرت علیؓ کا یہ قول ہے جس میں آپ نے  
فرمایا:

"خیر الناس بعد النبیین ابو بکر ثم عمر ثم الله اعلم"

انبیاء کے بعد لوگوں میں سے بہترین ابو بکر پھر عمر اس

کے بعد خداوند عالم سب سے بہتر جانتا ہے!!

---

کنز العمال ۸/۱۳، تاریخ مدینہ دمشق ۳۵۱/۳۰،

کنز العمال ۸/۱۳، تاریخ مدینہ دمشق ۳۵۱/۳۰،

## خلافت ابوبکر کا تحقیقی جائزہ

---

جو کچھ بیان کیا جا چکا ہے یہ وہ دلائل ہیں جو اہل سنت ابوبکر کی افضلیت اور برتری کیلئے پیش کرتے ہیں اور یہ دلائل اہل سنت کے معتبر منابع اور ماخذ من جملہ کتب فخر رازی اور الصواعق المحرقة ، شرح مواقف اور شرح مقاصد وغیرہ میں ذکر کیے گئے ہیں۔

جو دلائل ذکر کیے گئے ہیں وہ اہل سنت کی بہت ساری قدیمی اور عہد حاضر کی کتب میں موجود ہیں۔ علمائے معتزلہ متقدمین بھی ان دلائل کے ذریعہ اشاعرہ کے ساتھ متفق ہیں لیکن علمائے معتزلہ متأخرین

---

واضح رہے کہ اہل سنت کے ماخذ میں جس عبارت میں زیادہ غور و فکر کی ضرورت ہے وہاں پر ہم نے (ii) کی علامت لگائی ہے۔

حصہ دوم: ابوبکر کی افضلیت اور برتری پر اہم دلائل

---

ابوبکر کی افضلیت و برتری کے قائل نہیں ہیں۔ بلکہ وہ علیؑ کو تمام صحابہ سے افضل سمجھتے ہیں لیکن کہتے ہیں کہ اس وقت کی مصلحت کا تقاضا یہ تھا کہ امامت و خلافت میں ابوبکر کو حضرت علیؑ پر مقدم کیا جائے۔



# حصہ سوم



حصہ دوم: ابوبکر کی افضلیت اور برتری پر اہم دلائل

---

ابوبکر کی برتری کے

سلسلہ میں

پیش کئے گئے دلائل

# ابوبکر کی افضلیت پر اہل سنت کے دلائل کا ناکافی ہونا

جو کچھ بیان ہو چکا ہے وہ ابوبکر کی افضلیت پر اہل سنت کے دلائل تھے اگر کوئی سوال کرے کہ جو دلائل بیان کیے گئے ہیں ان میں سے اہم ترین دلیل کونسی ہے؟ تو ہم اس کے جواب میں کہیں گے کہ جو دس دلائل ذکر ہوئے ہیں ان میں سے دو دلیلیں یعنی ابوبکر کا لوگوں کو نماز پڑھانا اور حدیث اقتدا ہے۔

"اقتدوا باللذین من بعدی ابی بکر و عمر"

حصہ سوم: ابوبکر کی برتری کے سلسلہ میں پیش کئے  
گئے دلائل

---

"میرے بعد ابوبکر و عمر کی پیروی کرنا"  
یہ دلائل ان تمام دلائل سے اہم ترین ہیں لیکن ہم برائے  
دلیل کے بارے میں علمائے اہل سنت کے نظریات و  
روایات کے مطابق تحقیق کریں گے۔

## پہلی دلیل پر تنقیدی جائزہ

پہلی دلیل خداوند عالم کے کلام سے پیش کی گئی ہے کہ  
جس میں ارشاد الہی ہے

## خلافت ابو بکر کا تحقیقی جائزہ

"وسيجتبهالا ○ تقىٰ الذی یؤتی مالہ یتزکىٰ وما لا ○ حد عنده من  
نعمة تجزىٰ!"<sup>۱</sup>

ترجمہ: "اور عنقریب صاحب تقویٰ کو اس سے (بھڑکتی ہوئی آگ سے) محفوظ رکھا جائے گا جو اپنے مال کو دے کر پاکیزگی کا اہتمام کرتا ہے جبکہ اس کے پاس کسی کا کوئی احسان نہیں ہے جس کی جزا دی جائے۔"

یہ ایک قرآنی آیت ہے۔ ہم نے اپنی گذشتہ اجاث میں جو آیات حضرت امیر المؤمنین کی امامت سے مربوط تھیں ان میں اسے ذکر کیا ہے۔ اس آیه مبارکہ کی دلالت امیر المؤمنین کی امامت پر موقوف ہے اور ہم معتبر دلائل

۱سورہ لیل آیات ۱۷-۱۹

حصہ سوم: ابوبکر کی برتری کے سلسلہ میں پیش کئے گئے دلائل

---

سے ثابت کریں گے کہ یہ آیت امیر المؤمنین کی شان و منزلت میں نازل ہوئی ہے ورنہ یہ آیت کریمہ بھی دوسری آیات کی طرح ہے کہ جس میں حضرت علیؓ کا نام ذکر کیا گیا ہے اور نہ ہی کسی دوسرے شخص کا۔

لہذا اس آیت کا استدلال چند مقدمات پر موقوف ہے تاکہ ابوبکر کی خلافت و امامت پر دلالت کرے

الف: ابوبکر کی امامت پر اس آیت کا استدلال اس بات پر موقوف ہے کہ وہ تمام دلائل جو امیر المؤمنین کے معصوم ہونے پر قائم کیے گئے ہیں ان کا معتبر ہونا ساقط ہو جائے چونکہ معصوم ہستی خداوند سبحان کے نزدیک عزت والی ہے اس شخص کی نسبت جو اپنا مال راہ خدا میں خرچ کرے اس لئے کہ اگر یہ آیت مبارکہ ابوبکر کی شان میں

## خلافت ابوبکر کا تحقیقی جائزہ

نازل ہوئی ہو تو اس کا استدلال اس بات پر موقوف ہے کہ علمائے امامیہ جو دلائل حضرت علیؑ کی عصمت پر لائے ہیں ان کو باطل کر دیا جائے ورنہ اگر کسی ایک دلیل کے ذریعہ بھی ثابت ہو جائے کہ خداوند عالم کے یہاں علیؑ کا مقام و منزلت سب سے زیادہ ہے تو اس آیہ مبارکہ سے ابوبکر کی امامت و خلافت کا استدلال خود بخود باطل ہو جائے گا۔

ب : اس آیت سے خداوند کے ہاں ابوبکر کے مقرب ہونے کا استدلال اس وقت کامل ہو گا کہ جب وہ دلائل جو حضرت علیؑ کی افضلیت کے بارے میں لائے گئے ہیں وہ نارسا ہوں اور اگر وہ دلائل صحیح اور کامل ہوں تو اس آیہ مبارکہ میں موجود ابوبکر کی افضلیت سے متصادم ہوں

حصہ سوم: ابوبکر کی برتری کے سلسلہ میں پیش کئے گئے دلائل

---

گے تو نتیجہ ہر دو حجت ہوں گے اور ایک دوسرے کے ساتھ ٹکراؤ کی وجہ سے ساقط ہو جائیں گے لہذا یہ آیت ابوبکر کی امامت پر دلالت نہیں کرتی البتہ جن دلائل سے استدلال کیا گیا ہے وہ صحیح اور اس آیت کے ساتھ جو احادیث مربوط ہیں وہ بھی حجت رکھتی ہوں۔

تاریخ کے کچھ ایسے آشکار حقائق ہیں کہ جن کے اثبات کیلئے کسی استدلال اور دلیل کی ضرورت نہیں ہے مثلاً علیؑ کبھی کسی بت کے سامنے سجدہ ریز نہیں ہوئے لیکن ابوبکر بتوں کو سجدہ کرتے رہے اور اسی وجہ سے اہل سنت جب بھی حضرت علیؑ کا نام لیتے ہیں تو کرم اللہ وجہہ کہتے ہیں (یعنی یہ وہ چہرہ ہے جسے خداوند

## خلافت ابو بکر کا تحقیقی جائزہ

نے عزت بخشی ہے) اور یہ بات خود تقاضا کرتی ہے کہ علیؑ، خداوند کے بار عزت و احترام کے حامل ہیں۔  
ج: اس آیت کا استدلال اس بات پر موقوف ہے کہ آیت مبارکہ یقینی طور پر ابو بکر کی شان میں نازل ہوئی ہو جبکہ مفسرین کے درمیان اس آیت کی تفسیر میں اختلاف پایا جاتا ہے اور اس کے متعلق تین نظریات ذکر کیے گئے ہیں۔

پہلا نظریہ: آیت کریمہ تمام مؤمنین کیلئے ہے اور کسی ایک مؤمن کے ساتھ مخصوص نہیں ہے۔

دوسرا نظریہ: یہ آیت مبارکہ کھجور کے درخت کے مالک ابو دحداح کے بارے میں نازل ہوئی ہے جیسا کہ تفسیر در

حصہ سوم: ابوبکر کی برتری کے سلسلہ میں پیش کئے  
گئے دلائل

---

المنثور میں ذکر ہوا ہے اور اس کا ابوبکر کی امامت و  
خلافت کے ساتھ کوئی تعلق نہیں ہے۔

تیسرا نظریہ: آیت مبارکہ ابوبکر کی شان میں نازل ہوئی  
ہے۔

بنا بر این تین نظریات میں سے ایک نظریہ یہ ہے کہ ممکن ہے  
آیت ابوبکر کے بارے میں نازل ہوئی ہو اور یہ نظریہ بھی  
اس بات پر موقوف ہے کہ اس روایت کی سند صحیح ہو اور  
اگر سند صحیح نہیں ہے تو پھر اس آیت مبارکہ سے ابوبکر  
کی امامت کے بارے میں استدلال باطل ہو جائے گا۔

اب ہم آپ کو اس روایت کی سند اور اس کے ضعیف ہونے  
کے بارے میں آگاہ کرتے ہیں۔

## خلافت ابوبکر کا تحقیقی جائزہ

اس روایت کو طبرانی نقل کرتے ہیں اور حافظ ہیثمی "مجمع الزوائد" میں طبرانی سے نقل کے بعد کہتے ہیں:

"اس روایت کی سند میں مصعب بن ثابت ہے اور وہ نقل حدیث میں ضعیف ہے"۔<sup>۱</sup>

لہذا تیسرا نظریہ (کہ یہ آیت ابوبکر کی شان میں نازل ہوئی ہے) اس روایت پر موقوف تھا اور اب جب اس روایت کا ضعیف ہونا ثابت ہو گیا تو یہ نظریہ بھی خود بخود باطل ہو جائے گا۔

---

<sup>۱</sup>مجمع الزوائد ۵۰/۹

حصہ سوم: ابوبکر کی برتری کے سلسلہ میں پیش کئے گئے دلائل

---

دوسری طرف مصعب اور اولاد زبیر جیسا کہ مفصل کتابوں میں ذکر ہوا ہے کہ یہ لوگ اہلبیت سے منحرف تھے، یحییٰ بن معین، احمد بن حنبل اور ابو حاتم، مصعب کو ضعیف راویوں میں شمار کرتے ہیں۔

نسائی اس کے بارے میں کہتے ہیں "مصعب نقل حدیث کے معاملہ میں قوی نہیں ہے البتہ دوسرے دانشوروں نے بھی ان کے متعلق گفتگو کی ہے۔"

اب کس طرح اس آیه مبارکہ سے ابوبکر کی افضلیت اور ان کے مقرب ہونے کا استدلال کیا جاسکتا ہے؟ جبکہ

---

تہذیب التہذیب ۱۰/۱۴۴

## خلافت ابو بکر کا تحقیقی جائزہ

علمائے اہل سنت کی تفاسیر میں تین مختلف نظریات پائے جاتے ہیں دوسرا جو کہتے ہیں کہ آیت ابو بکر کی شان میں نازل ہوئی ہے وہ بھی ضعیف روایت سے استدلال کیا گیا ہے۔

مزید یہ کہ پھر ہم تکرار کرتے ہیں کہ یہ استدلال اس آیت پر موقوف ہے جب علمائے امامیہ کے حضرت امیر المؤمنین کی امامت، فضیلت اور برتری کے لئے دلائل کافی نہ ہوں۔

حصہ سوم: ابوبکر کی برتری کے سلسلہ میں پیش کئے گئے دلائل

---

## دوسری دلیل پر تنقیدی جائزہ:

اہل سنت کی دوسری دلیل پیغمبر اکرم ﷺ کی حدیث ہے کہ جس میں آپ ﷺ نے ارشاد فرمایا

"اقتدوا باللذین من بعدی اۗ بی بکر و عمر"

میرے بعد ابوبکر و عمر کی اقتدا کرنا.

یہ حدیث بہترین دلائل میں سے ہے کہ جسے اہل سنت ابوبکر و عمر کی امامت و خلافت کیلئے پیش کرتے ہیں۔ کلامی و اصولی کتب میں اس سے استدلال کرتے ہیں کہ وہ اس حدیث کے ذریعہ ابوبکر و عمر کے ہر کام میں اتفاق نظر کو حجت جانتے ہیں اور اس حدیث کا سہارا لیتے ہوئے شیخین کی سیرت و روش کو حجت ثابت کرتے ہیں لہذا یہ

## خلافت ابو بکر کا تحقیقی جائزہ

حدیث خاص توجہ کی حامل ہے چونکہ اس کو احمد بن حنبل نے مسند میں، ترمذی نے صحیح میں اور حاکم نے مستدرک میں نقل کیا ہے۔<sup>۱</sup>

اس لئے یہ حدیث معتبر اور مشہور کتابوں میں ذکر ہوئی ہے اور اہل سنت مختلف ابحاث میں اس سے استدلال کرتے ہیں۔

ہم آپ کو یاد دہانی کراتے ہیں کہ اگر کوئی انصاف پسند محقق اس حدیث کی اسناد و طرق کی تحقیق کرے اور بڑے غور و فکر سے اہل سنت کے علماء کے نظریات کو

---

<sup>۱</sup>مسند احمد ۳۸۲/۵-۳۸۵، صحیح ترمذی ۵۷۲/۵، مستدرک حاکم ۷۵/۳

حصہ سوم: ابوبکر کی برتری کے سلسلہ میں پیش کئے گئے دلائل

---

جنہوں نے اس حدیث کو روایت کیا ہے میں جستجو کرے تو ملاحظہ کرے گا کہ اس حدیث کے تمام روایات ضعیف ہیں۔ یہ مطلب اس قدر واضح و آشکار ہے کہ اہل سنت کے نامور علماء نے بھی اس حدیث کے بہت سارے روایات کو ضعیف شمار کیا ہے اور علماء رجال نے جرح و تعدیل کی اقسام میں ان کی کمزوریوں کو بیان کیا ہے۔ ہم تحقیق کی راہ ہموار کرنے اور محققین کی آسانی کیلئے اس حدیث کے روایات کے بارے میں اہل سنت کے نظریات کو بیان کرتے ہیں۔

## خلافت ابو بکر کا تحقیقی جائزہ

منادی اپنی کتاب "فیض القدير في شرح جامع الصغير" میں اس حدیث کی تشریح میں کہتی ہیں کہ "ابو حاتم اس حدیث کو قبول نہیں کرتے اور اس کو ناقص شمار کرتے ہوئے کہتے ہیں کہ بزار، ابن حزم کی طرح اس حدیث کو صحیح نہیں جانتے ہیں۔<sup>۲</sup>

---

اس سے قبل بھی ہم کہ چکے ہیں کہ اس حدیث کی اسناد کی تحقیق کیلئے ہم ان منابع و ماخذ کی طرف رجوع کریں کہ جن میں اس کی تشریح اور وضاحت بیان کی گئی ہے اور اس طرح اس حدیث کی شرح میں لکھی گئی کتب جیسے کہ المرقات، فیض القدير، شروح الشفاء قاضی عیاض وغیرہ کی طرف بھی رجوع کریں

<sup>۲</sup> فیض القدير ۵۶۲

حصہ سوم: ابوبکر کی برتری کے سلسلہ میں پیش کئے گئے دلائل

---

اس نقل کے مطابق اہل سنت کے تین نامور علماء یعنی ابو حاتم، ابوبکر بزار اور ابن حزم اندلسی اس حدیث کو رد کرتے ہیں۔ دوسری طرف ترمذی نے اس حدیث کو اپنی کتاب میں بہترین طرق و اسناد سے نقل کیا ہے اور وہ بڑی صراحت کے ساتھ اس حدیث کے راویوں کو ضعیف شمار کرتے ہیں<sup>۱</sup>۔

اگر آپ ابن جعفر عقیلی کی کتاب "الضعفاء الکبیر" کی طرف رجوع کریں تو آپ دیکھیں گے کہ وہ اپنے خیالات کا کچھ یوں اظہار کرتے ہیں،

---

اصحیح ترمذی ۵/۷۲

## خلافت ابوبکر کا تحقیقی جائزہ

"اس حدیث کا انکار ہوا ہے اور اس کی کوئی اصل و اساس نہیں ہے"۔<sup>۱</sup>

میزان الاعتدال کے مؤلف ذہبی، ابوبکر نقاش سے نقل کرتے ہوئے کہتے ہیں کہ "اس حدیث کی کوئی اہمیت نہیں ہے"۔<sup>۲</sup>

دارقطنی کہ جنہوں نے چوتھی صدی جری میں اپنے آپ کو امیر المؤمنین سے ملقب کیا ہے، اس حدیث کے متعلق کہتے ہیں کہ "یہ حدیث ثابت نہیں ہے"۔<sup>۳</sup>

---

<sup>۱</sup>الضعفاء الکبیر ۹۵/۴

<sup>۲</sup>میزان الاعتدال ۱۴۲/۱

<sup>۳</sup>لسان المیزان ۲۳۷/۵

حصہ سوم: ابوبکر کی برتری کے سلسلہ میں پیش کئے گئے دلائل

---

علامہ عبری فرغانی (متوفی ۷۴۲ھ) نے منہاج بیضاوی پر جو شرح لکھی ہے کہتے ہیں کہ "یہ حدیث من گھڑت اور جعلی ہے"۔<sup>۱</sup>

حافظ ذہبی "میزان الاعتدال" میں مختلف مقامات پر اس حدیث کو نقل کرتے ہیں لیکن اس کی تکذیب کرتے ہوئے اسے باطل کہتے ہیں۔<sup>۲</sup>

جب آپ مستدرک کی تلخیص کی طرف رجوع کریں گے تو آپ ملاحظہ کریں گے کہ "حاکم" اس حدیث کو نقل

---

شرح المنہاج خطی نسخہ

میزان الاعتدال ۱/۱۴۱، ۱۰۵ اور ۳/۴۳، ۶۱۰

## خلافت ابو بکر کا تحقیقی جائزہ

کرنے کے بعد کہتے ہیں کہ اس میں کوئی شک نہیں کہ اس حدیث کی سند کی کوئی اہمیت نہیں<sup>۱</sup>۔

محدث ہیشمی "مجمع الزوائد" میں اس حدیث کو طبرانی کے طریق سے نقل کرتے ہوئے رقمطراز ہیں کہ اس حدیث کی سند میں بعض ایسے روات ہیں کہ جن کو میں نہیں جانتا<sup>۲</sup>۔

ابن حجر عسقلانی اور شیخ الاسلام بھی "لسان المیزان" میں متعدد موارد میں اس حدیث کو ذکر کرتے ہیں اور ہر بار اس حدیث پر بطلان کا حکم لگایا ہے<sup>۳</sup>۔

---

۱ تلخیص مستدرک ۷۵/۳

۲ مجمع الزوائد ۵۳/۹

۳ لسان المیزان ۲۷۲/۱، ۱۸۸، اور ۲۳۷/۵

حصہ سوم: ابوبکر کی برتری کے سلسلہ میں پیش کئے گئے دلائل

---

اسی طرح دسویں صدی جری کے علماء جیسے شیخ الاسلام ہروی اپنی کتاب "الدر النضید من مجموعة الحفید" میں کہتے ہیں کہ یہ حدیث جعلیٰ اور من گھڑت ہے۔<sup>۱</sup>

ابن درویش حوت بھی "أسنی المطالب فی احادیث مختلفة المراتب" میں اس حدیث کو لائے ہیں اور اس حدیث کے ضعیف و باطل ہونے کے بارے میں علماء کے نظریات کو ذکر کیا ہے۔<sup>۲</sup>

---

الدر النضید من مجموعة الحفید ۹۷  
۱۲ أسنی المطالب فی احادیث مختلفة المراتب ۴۸

## خلافت ابوبکر کا تحقیقی جائزہ

قابل توجہ نکتہ یہ ہے کہ حافظ ابن حزم اندلسی اس حدیث کے استدلال میں ایک اہم بات نقل کرتے ہوئے کہتے ہیں کہ: "اگر تدلیس یا مسئلے کے بیان تک دشمنوں کی رسائی ہو جاتی تو وہ خوشی سے رُئے لگتے یا ناراحتی سے ساکت اور مبہوت ہو کر رہ جاتے کہ بیان کرنے کو جائز سمجھتے تو یقیناً ہم اس منقول شدہ روایت کہ جس میں آنحضرت ﷺ نے ارشاد فرمایا کہ "میرے بعد ان دونوں یعنی ابوبکر و عمر کی اتباع کرو" سے استدلال کرتے،

حصہ سوم: ابوبکر کی برتری کے سلسلہ میں پیش کئے گئے دلائل

---

لیکن یہ حدیث صحیح نہیں ہے اور خداوند عالم ہمیں اس چیز سے استدلال کرنے سے محفوظ رکھے جو صحیح نہ ہو۔ لہذا جو کچھ کہا گیا ہے اس حدیث سے امامت کی بحث کیلئے استدلال کرنا سزاوار نہیں ہے چاہے وہ امامیہ ہو یا اہل سنت، یہاں تک کہ اگر ہم بھی امیر المؤمنین کی امامت کیلئے ایسی حدیث جس سے عمومی محققین نے رد کیا ہو اور اسے باطل جانتے ہو استدلال نہیں کر سکتے اور اہل سنت کیلئے بطور دلیل پیش نہیں کر سکتے بلکہ ہم کسی بھی مقام پر اس قسم کی حدیث سے استدلال نہیں کر

---

الفصل فی الاہواء والملل والنحل ۸۸/۴

## خلافت ابو بکر کا تحقیقی جائزہ

سکتے ہیں اگرچہ بعض اہل سنت جانتے ہیں کہ یہ حدیث غیر معتبر اور اس کی کوئی اہمیت نہیں ہے لیکن جب وہ اس حدیث کی دلالت و معنی کو ابو بکر کی امامت و خلافت کی اثبات کیلئے مفید دیکھتے ہیں تو اس کی طرف جھوٹی نسبت دیتے ہیں۔

نمونہ کے طور پر قاری (شرح الفقہ الاکبر الی صحیحی البخاری والمسلم) میں اس حدیث کو صحیح بخاری اور صحیح مسلم کی طرف نسبت دیتے ہیں جبکہ یہ حدیث ان دو کتابوں میں موجود نہیں ہے اگرچہ وہ اعتراف کرتے ہیں کہ یہ حدیث باطل ہے لیکن یہ گروہ اس بات سے غافل ہے کہ آخر ایک دن محققین ان کی کتب کی طرف رجوع کر کے اس بات کی تحقیق کریں گے۔

حصہ سوم: ابوبکر کی برتری کے سلسلہ میں پیش کئے گئے دلائل

---

□ دوسری طرف یہ کیسے ممکن ہے کہ رسول اکرم ﷺ، ابوبکر و عمر کی اتباع کرنے کا لوگوں کو حکم دیں جبکہ یہ دونوں حضرات بہت زیادہ مقامات میں اختلاف نظر رکھتے ہیں۔

شیخین (ابوبکر و عمر) کے مابین اختلافات کی صورت میں مسلمان کس کی اتباع کریں؟

کس طرح رسول خدا ﷺ ان دو کی اقتدا کا حکم دے سکتے ہیں جبکہ بہت سارے صحابہؓ پیغمبر ﷺ ابوبکر و عمر کے عمل و کردار میں مخالفت کرتے ہیں؟

کیا ہم یہ کہہ سکتے ہیں کہ جنہوں نے ابوبکر و عمر کی مخالفت کی وہ فاسق ہیں؟

## تیسری دلیل پر تنقیدی جائزہ

تیسری دلیل جو اہل سنت ابوبکر کی امامت و خلافت کیلئے پیش کرتے ہیں وہ حدیث ہے کہ جس کو پیغمبر اکرم ﷺ نے ابی الدرداء سے فرمایا: "انبیاء و رسل کے بعد سورج، ابوبکر سے بہتر کسی شخص پر طلوع و غروب نہیں ہوا"

یہ حدیث اہل تسنن کے نزدیک انتہائی ضعیف ہے۔ طبرانی نے اس کو (اوسط میں) اپنی سند کے ساتھ نقل کیا ہے کہ جس کے بارے میں ہیشمی کہتے ہیں کہ "سند حدیث میں اسماعیل بن یحییٰ تیمی ہے اور وہ شخص جھوٹا ہے۔"

محدث ہیشمی اسی حدیث کو (مجمع الزوائد میں) ایک سند کے ساتھ طبرانی سے روایت کرتے ہوئے کہتے ہیں کہ اس

حصہ سوم: ابوبکر کی برتری کے سلسلہ میں پیش کئے گئے دلائل

---

حدیث کے روات میں ایک شخص "بقیة ابن الولید" ہے اور یہ شخص ضعیف اور فریب کار ہے۔<sup>۱</sup>  
لہذا یہ حدیث علماء علم رجال کے نزدیک غیر معتبر ہے اور اہمیت نہیں رکھتی۔

## چوتھی دلیل پر تنقیدی جائزہ

ابوبکر کی برتری اور افضلیت کیلئے اہل سنت کی ایک دلیل پیغمبر گرامی اسلام ﷺ کا یہ فرمان کہ جس میں آپ نے فرمایا "ابوبکر و عمر جنت میں بوہوں کے آقا و سردار ہیں"

---

امجمع الزوائد ۹/۴۴

## خلافت ابو بکر کا تحقیقی جائزہ

---

اس حدیث کی بزار اور طبرانی نے ابی سعید سے روایت کی ہے اور "مجمع الزوائد" میں اس حدیث کو ان دونوں سے روایت کرنے کے بعد کہتے ہیں کہ اس حدیث کے روایات میں ایک شخص "علیٰ ابن عباس" ہے اور وہ نقل حدیث میں ضعیف ہے۔

ہیشمی ایک دوسرے مقام میں اس حدیث کو بزار سے اور انہوں نے عبید اللہ بن عمر سے نقل کیا ہے اور روایت حدیث میں ایک راوی عبدالرحمن ملک کے بارے میں کہتے ہیں کہ اس کا کلام ناقابل عمل ہے<sup>۱</sup>۔

---

<sup>۱</sup>مجمع الزوائد ۵۳/۹

حصہ سوم: ابوبکر کی برتری کے سلسلہ میں پیش کئے گئے دلائل

---

یہ بات قابل توجہ ہے کہ اس حدیث کیلئے ان دو اسناد کے علاوہ، ہیشمی کے یہاں کوئی اور سند نہیں ہے۔

## پانچویں دلیل پر تنقیدی جائزہ

ابلسنت پانچویں دلیل کے عنوان سے اس حدیث سے استدلال پیش کرتے ہیں کہ آنحضرت ﷺ نے ارشاد فرمایا: "جس اجتماع کے درمیان ابوبکر موجود ہوں سزاوار نہیں ہے کہ کسی اور کو ان پر مقدم کیا جائے"

اس دلیل کے رد میں ہماری خوش قسمتی یہ ہے کہ حافظ ابن جوزی نے اس حدیث کو "الموضوعات" میں ذکر کیا ہے

## خلافت ابوبکر کا تحقیقی جائزہ

---

اور پھر کہتے ہیں کہ یہ حدیث رسول خدا ﷺ سے جعل ہوئی ہے۔<sup>۱</sup>

ابن تیمیہ اور اس جیسے دوسرے افراد کہ جن کیلئے ابن جوزی کے فتاویٰ معتبر ہیں ان کیلئے اس حدیث کے بارے میں ابن جوزی کا یہ نظریہ بھی قابل قبول ہوگا۔

### چھٹی حدیث پر تنقیدی جائزہ

ابوبکر کی امامت کیلئے اہلسنت کی چھٹی دلیل صلاۃ ابوبکر ہے یہ دلیل دو لحاظ سے اہم ہے۔

---

کتاب الموضوعات ۳۱۸/۱

حصہ سوم: ابوبکر کی برتری کے سلسلہ میں پیش کئے گئے دلائل

---

۱. نماز ابوبکر کی روایت صحیح بخاری اور صحیح مسلم میں مختلف اسناد سے ذکر ہوئی ہے اور مسانید، سنن اور اہلسنت کی اکثر معتبر اور مشہور کتب میں ذکر ہوئی ہے۔

۲. نماز افضل ترین عبادت ہے اب اگر رسول خدا ﷺ اپنی بیماری کی حالت میں اور زندگی کے آخری لمحات میں ابوبکر کو نماز جماعت کی امامت کیلئے بھیجیں تو یہ اس بات کی دلیل ہوگی کہ آنحضرت چاہتے تھے کہ اپنے بعد بطور خلافت و جانشینی ان کا تعارف کرائیں۔

لہذا یہ حدیث جو ابوبکر کی نماز کے بارے میں ہے رسول اکرم ﷺ کی جانشینی کیلئے بہترین دلیل قرار دی جاسکتی ہے اور اگر آپ اہل تسنن کی کتابوں کی طرف رجوع کریں تو آپ ملاحظہ کریں گے کہ وہ اس حدیث کی اہمیت کے

## خلافت ابو بکر کا تحقیقی جائزہ

بہت زیادہ قائل ہیں اور ابو بکر کی خلافت و امامت پر استدلال کرنے کیلئے ان کی محکم ترین دلیل یہی حدیث ہے جو ابو بکر کی نماز باجماعت کے بارے میں ہے۔ وہ اس حدیث کو رسول اکرم ﷺ کے بعض صحابہ سے روایت کرتے ہیں، پہلی روایت عائشہ بنت ابو بکر سے ہے لیکن اگر آپ ان کی اسناد و طرق میں غور و فکر کریں تو آپ ملاحظہ کریں گے کہ اس حدیث کو مجہول الحال اشخاص نے روایت کیا ہے یا عائشہ سے اس روایت کو سنا گیا ہے یا وہ اس روایت کو نقل کر نیکا واسطہ ہیں۔ بنا براین اس روایت کی تمام اسناد عائشہ پر ختم ہوتی ہیں اور وہ اس روایت کو نقل کرنے میں دو اسباب کی وجہ سے متہم ہے۔

حصہ سوم: ابوبکر کی برتری کے سلسلہ میں پیش کئے گئے دلائل

---

۱. علیؑ سے اس کی مخالفت.

۲. دوسرا یہ کہ وہ ابوبکر کی بیٹی ہیں.

اگر عائشہ کی حضرت علیؑ سے مخالفت سے چشم پوشی کریں تو اس واقعہ میں موجود خصوصیات اور متن روایت میں جو شواہد موجود ہیں اور اسی طرح وہ دلائل جو اس واقعہ سے مربوط ہیں ان میں اگر دقت کی جائے تو یہ بات روز روشن کی طرح واضح و عیاں ہو جاتی ہے کہ ابوبکر کو نماز کیلئے رسول اکرمؐ نے نہیں بھیجا تھا بلکہ عائشہ نے اپنی طرف سے اپنے والد گرامی کو نماز کیلئے بھیجا تھا.

اس بات کی اہم ترین دلیل (کہ جو اس واقعہ کو سمجھنے میں تاثیر رکھتی ہے) رسول خداؐ کا وہ فرمان ہے جس میں آپ اپنے تمام اصحاب کو مدینہ سے باہر لشکر اسامہ کے ہمراہ

## خلافت ابو بکر کا تحقیقی جائزہ

مدینے سے خروج کرنے کا حکم دیا تھا۔ پیغمبر اکرم ﷺ نے اپنی زندگی کے آخری لمحات میں تاکید کی ہے کہ تمام اصحاب اسامہ کے لشکر میں مدینہ سے باہر چلے جائیں۔

اس میں علماء کے درمیان کوئی اختلاف نہیں ہے کہ آنحضرت ﷺ نے اپنی زندگی کے آخری ایام میں لشکر اسامہ کے بارے میں تاکید حکم دیا تھا اور یہ تذکرہ شیعہ اور سنی کتب میں پایا جاتا ہے۔

دوسری طرف پیغمبر ﷺ کے بزرگ صحابہ جیسے ابو بکر و عمر کو لشکر اسامہ کے ساتھ جانے کیلئے تاکید کرنے میں بھی کوئی اختلاف نہیں پایا جاتا۔ اس روایت کو نقل کرنی والی معتبر کتب میں یہ بات ثابت شدہ ہے۔

حصہ سوم: ابوبکر کی برتری کے سلسلہ میں پیش کئے گئے دلائل

---

یہ کیسے ممکن ہے کہ رسول اکرم ﷺ نے اپنی زندگی کے آخری لمحات میں ایک جانب ابوبکر کو یہ حکم دیں کہ اسامہ کے لشکر میں حاضر ہوں اور مدینہ سے باہر نکل جائیں اور دوسری طرف ان کو یہ بھی حکم دیں کہ میری جگہ نماز بھی پڑھائیں؟

اسی وجہ سے بعض افراد جیسے ابن تیمیہ وغیرہ مجبور ہوئے کہ ابوبکر کا اسامہ کے لشکر میں ہونے کا انکار کریں اور کہیں کہ اس قسم کا حکم جھوٹ پر مبنی ہے۔ چونکہ وہ جانتے ہیں کہ اگر ابوبکر لشکر اسامہ میں موجود ہوں گے تو ان کو رسول خدا ﷺ کی طرف سے نماز جماعت پڑھانے کیلئے بھیجنا جھوٹ پر مبنی ہوگا۔

## خلافت ابوبکر کا تحقیقی جائزہ

لیکن وہ مقام کہ جہاں مسئلہ نماز ابوبکر ان کے بارے میں، ابوبکر کی خلافت و امامت کیلئے اہم ترین دلیل ہے اس لئے وہ مجبور ہیں کہ ان کا اسامہ کے لشکر میں ہونے کا انکار کریں جبکہ ابوبکر کا اسامہ کے لشکر میں موجود ہونا قابل انکار نہیں ہے۔

اب ہم نمونہ کے طور پر صرف ایک عبارت کو نقل کرنے پر اکتفا کرتے ہیں۔

حافظ ابن حجر عسقلانی اپنی کتاب "فتح الباری فی شرح صحیح البخاری" میں کہتے ہیں کہ ابوبکر کے اسامہ کے لشکر

حصہ سوم: ابوبکر کی برتری کے سلسلہ میں پیش کئے گئے دلائل

---

میں حاضر ہونے کی روایت واقدی، ابن سعد، ابن اسحاق، ابن جوزی، ابن عساکر اور دوسرے علماء نقل کرتے ہیں۔<sup>۱</sup> بہر حال جس وقت رسول اکرم ﷺ دنیا سے رخصت ہوئے اس وقت لشکر اسامہ نے مدینے سے باہر پڑاؤ ڈالا ہوا تھا اور جس وقت ابوبکر لوگوں پر مسلط ہو گئے تو اس وقت اسامہ نے ان کی بیعت نہیں کی اور کہا کہ میں ابوبکر پر امیر ہوں کس طرح ان کی بیعت کروں۔ اسی بنیاد پر ابوبکر نے اسامہ سے اجازت لی کہ عمر مدینہ میں رہ جائیں تاکہ حکومتی امور میں ان کی مدد کریں۔

---

فتح الباری ۱۲۴/۸

## خلافت ابو بکر کا تحقیقی جائزہ

داخلی و خارجی قرائن سے یہ بات واضح ہو جاتی ہے کہ ابو بکر کی نماز جماعت برپا کرنے والی روایت جھوٹی اور خلاف واقع ہے لیکن ہم اس حد تک ذکر نہیں کریں گے بلکہ ہم مزید کہیں گے کہ علیؑ اور اسی طرح اہلبیت کا یہ عقیدہ تھا کہ ابو بکر کا نماز کیلئے آنا حضرت رسول اکرم ﷺ کے حکم سے نہیں تھا بلکہ عائشہ نے ان کو بھیجا تھا۔ ابن الحدید معتزلی اس مقام میں کہتے ہیں کہ میں نے اپنے استاد سے اس واقعہ کے بارے میں سوال کیا کہ کیا آپ کہتے ہیں کہ عائشہ نے اپنے باپ کو نماز کیلئے متعین کیا تھا اور رسول خدا ﷺ نے ان کو تعین نہیں کیا تھا؟۔ استاد نے جواب دیا کہ میں اس قسم کی بات نہیں کرتا ہوں لیکن علیؑ کا عقیدہ اسی طرح تھا ان کے وظیفے اور میرے وظیفے میں

حصہ سوم: ابوبکر کی برتری کے سلسلہ میں پیش کئے گئے دلائل

---

فرق بے چونکہ وہ وہاں پر حاضر تھے لیکن میں موجود نہیں تھا۔

ہم اس تحقیق میں اس حد تک بی اکتفا نہیں کریں گے بلکہ کہیں گے کہ اگر ہم قبول بھی کر لیں کہ جنہوں نے ابوبکر کو اس قسم کا حکم دیا وہ پیغمبر اکرم ﷺ تھے پھر بھی ان کے مدعی پر دلیل قائم نہیں ہو سکتی۔ چونکہ رسول خدا ﷺ اپنی پوری زندگی میں مختلف مواقع پر اپنے بہت سارے اصحاب کو اپنی جگہ پر لوگوں کو نماز پیا کرنے کیلئے کہا اور کسی صحابی نے بھی رسول خدا ﷺ کی جگہ نماز پڑھانے کی وجہ سے امامت و خلافت کا دعویٰ نہیں کیا شاید اگر کوئی کہے کہ پیغمبر اکرم ﷺ کے زندگی کے آخری ایام میں نماز کا پڑھانا اور دوسرے مواقع پر نماز کے پڑھانے میں

## خلافت ابو بکر کا تحقیقی جائزہ

فرق ہے ، البتہ اہلسنت بھی ان نمازوں کے درمیان فرق کے قائل ہوئے ہیں اور کہتے ہیں کہ چونکہ اس نماز کی خصوصیت یہ تھی کہ یہ نماز آنحضرت ﷺ کے آخری ایام میں تھی گویا یہ ایک قسم کا اعلان تھا کہ وہ آنحضرت کے بعد خلافت و امامت کے عہدے پر فائز ہو گے۔

اس کے جواب میں ہم حق جو محققین کیلئے اصل واقعہ کو بیان کرتے ہیں کہ اگر اس طرح ہو کہ رسول اکرم ﷺ نے نماز پیا کرنے کا حکم دیا ہے تو بہت زیادہ روایات میں ذکر ہوا ہے کہ خود پیغمبر ﷺ بیماری کی حالت میں گھر سے نکلے جبکہ آپ کو سہارا دیا گیا تھا اور آپ کے پائے مبارک زمین پر خط دیتے جا رہے تھے ، محراب میں تشریف لائے اور ابو بکر کو بٹا کر خود لوگوں کو نماز پڑھائی۔

حصہ سوم: ابوبکر کی برتری کے سلسلہ میں پیش کئے گئے دلائل

---

اہلسنت جواب میں کہتے ہیں کہ ابوبکر ایک مدت تک پیغمبر ﷺ کی جگہ نماز پڑھاتے رہے اور آنحضرت ﷺ نے انہیں صرف ایک مرتبہ برطرف کیا اور خود نماز پڑھائی۔ ہم اس موضوع کے متعلق دو لحاظ سے جواب دیں گے۔

۱. ابوبکر نے صرف ایک مرتبہ پیغمبر اکرم ﷺ کی جگہ نماز پڑھائی اور وہ بھی سوموار کے دن صبح کی نماز تھی لہذا ایک نماز سے زیادہ نہیں تھی۔

۲. اگر بالفرض ابوبکر نے رسول خدا ﷺ کی جگہ متعدد بار نماز پڑھائی لیکن خاتم المرسلین ﷺ کا زندگی کے آخری لمحات میں یہ عمل کہ وہ گھر سے اس حالت میں باہر آئے کہ آپ کے پائے مبارک زمین پر خط دیتے جا رہے تھے، اس بات کی محکم دلیل ہے کہ اگر یہ صحیح مان لیا

## خلافت ابوبکر کا تحقیقی جائزہ

جائے کہ آنحضرت نے انہیں اس سے قبل امامت کیلئے منصوب کیا بھی تھا تو آج کے بعد انہیں اس منصب سے معزول کر رہے ہیں۔

بنا بر این اگر ہم قبول کر بھی لیں کہ رسول خدا ﷺ نے اس قسم کا حکم دیا ہے پھر بھی رسول خدا ﷺ جانتے تھے کہ میری وفات کے بعد اسی نماز کے ذریعے جانشینی کیلئے استدلال کریں گے اور اس کو ابوبکر کی امامت و خلافت کیلئے ایک محکم دلیل کے طور پر پیش کریں گے لہذا بیماری کی حالت میں گھر سے باہر نکلے تاکہ لوگوں کے اذبان سے یہ وہم و گمان بھی دور ہو جائے۔

اہلسنت کی وہ تمام روایات جو اس بات پر مبنی ہیں کہ ابوبکر، رسول خدا ﷺ کے حکم سے نماز پڑھانے کیلئے

حصہ سوم: ابوبکر کی برتری کے سلسلہ میں پیش کئے  
گئے دلائل

---

گئے تھے ان میں یہ ذکر ہوا ہے کہ آنحضرت ﷺ بستر بیماری  
سے اٹھے اور ابوبکر کو ایک طرف کر کے خود نماز  
پڑھائی۔

## ان روایات میں قابل توجہ نکات

ان روایات کی تحقیق میں قابل توجہ نکات پائے جاتے ہیں  
کہ جن کو ابھی ہم بیان کرتے ہیں۔  
پہلا نکتہ جیسا کہ کہا گیا ہے کہ ان تمام روایات  
کی راویہ عائشہ ہیں۔ ان کے بیان کے مطابق رسول  
اکرم ﷺ اس حال میں گھر سے باہر آئے کہ دو افراد کا سہارا  
لئے ہوئے تھے اور آپ کے پائے مبارک زمین پر خط دیتے  
جارہے تھے۔ آنحضرت اس حالت میں مسجد میں داخل ہوئے

## خلافت ابو بکر کا تحقیقی جائزہ

اور ابو بکر کو محراب سے ہٹایا اور خود لوگوں کو نماز پڑھائی۔ رسول خدا ﷺ کا بیماری کی حالت میں گھر سے باہر تشریف لانا یہ ایک ایسی محکم دلیل ہے اگر اس قسم کا مقام پہلے ابو بکر کو سونپا گیا تھا تو ابھی اس مقام سے معزول کر دئے گئے ہیں۔

عائشہ کی روایات میں کہ جن دو افراد کی مدد کے ذریعہ آنحضرت ﷺ مسجد میں تشریف لائے ان میں سے ایک کا نام ذکر کیا ہے اور دوسرے شخص کا نام نہیں لیا گیا ہے واضح سی بات ہے کہ دوسرے فرد وہی علیؑ تھے اور یہ انکار اس بات کی نشاندہی ہے کہ عائشہ، حضرت علیؑ کے نام مبارک اور آپ کی فضیلت کو بیان کرنے سے ناراحت تھیں۔

حصہ سوم: ابوبکر کی برتری کے سلسلہ میں پیش کئے گئے دلائل

---

ابن عباس نے راوی سے کہا: کیا عائشہ نے دوسرے فرد کا نام تیرے لئے ذکر کیا ہے؟ راوی نے کہا نہیں! ابن عباس کہتے ہیں کہ وہ شخص حضرت علیؓ تھے لیکن عائشہ نہیں چاہتی تھیں کہ علیؓ کو اچھائی اور نیکی سے یاد کریں۔

دوسرا نکتہ جب بعض اہلسنت اس بات کی طرف متوجہ ہوئے کہ رسول اکرمؐ کا بیماری کی حالت میں گھر سے باہر آنا اور ابوبکر کو محراب سے بٹا کر خود لوگوں کیلئے نماز پھا کرنا جیسے امور ابوبکر کی امامت اور خلافت پر قائم کئے جانے والے استدلال کی بنیادوں کو کھوکھلا کر دیں گے تو انہوں نے ایک من گھڑت روایت تراش لی کہ رسول اکرمؐ نے ابوبکر کو نہیں بٹایا بلکہ

## خلافت ابوبکر کا تحقیقی جائزہ

آنحضرت اسی حالت میں مسجد میں داخل ہوئے اور ابوبکر کے پیچھے نماز کیلئے کھڑے ہو گئے۔ وہ اس جعلی حدیث کے ذریعہ ابوبکر کی خلافت کو ثابت اور محکم کرتے ہیں یعنی دوسری تعبیر کے مطابق رسول خدا ﷺ نے جس طرح ابوبکر کو نماز پڑھانے کیلئے حکم دیا تھا عملی طور پر بھی انہیں اپنے بعد امامت کیلئے منصوب کیا ہے۔ کیونکہ آپ بیماری کی حالت میں مسجد میں تشریف لائے اور ابوبکر کے پیچھے نماز پڑھی۔

اب اس حدیث کے ہوتے ہوئے کس میں دم ہے کہ رسول خدا ﷺ کے بعد ابوبکر کی امامت و خلافت میں مناقشہ کرے کہ رسول خدا ﷺ نے ان کی اتباع کی ہے؟ کیا یہ محکم دلیل ابوبکر کی امامت کیلئے کافی نہیں ہے؟

حصہ سوم: ابوبکر کی برتری کے سلسلہ میں پیش کئے گئے دلائل

---

جي ٻار! وه جعلي ُ، من گھرت اور جھوٹی حدیث کے ذریعہ کہہ سکتے ہیں کہ پیغمبر اکرم ﷺ نے اپنی آخری نماز میں ابوبکر کی اقتدا کی ہے لیکن حدیث کا یہ حصہ، صحیح بخاری اور صحیح مسلم میں نہیں پایا جاتا اور جو کچھ ان دو کتابوں میں ذکر ہوا ہے وہ یہ ہے کہ خاتم النبیین ﷺ نے ابوبکر کو ایک طرف کیا (یا خود ابوبکر ایک طرف ہو گئے اور پیچھے کھڑے ہو گئے) اور خود آنحضرت ﷺ نے لوگوں کو نماز پڑھائی۔

یہ جعلی ُ حدیث مسند احمد میں پائی جاتی ہے اور یقیناً یہ جھوٹ ہے۔ اہل تسنن کے بہت سارے حفاظ حدیث بھی اس کو جھوٹا سمجھتے ہیں یہاں تک کہ ان میں سے بعض جیسے

## خلافت ابوبکر کا تحقیقی جائزہ

ابی الفرج ابن جوزی نے پیغمبر اکرم ﷺ کی ابوبکر کی اقتداء کرنے کے بارے میں ایک مستقل کتاب لکھی ہے۔<sup>۱</sup> کیا عقل اس بات کو قبول کرتی ہے کہ پیغمبر خدا ﷺ کے افراد میں سے ایک فرد کی اتباع کریں اور وہ پیغمبر ﷺ کیلئے امام ہو؟ واضح سی بات ہے کہ عقل ایسے مطلب کو ہرگز قبول نہیں کرتی۔

---

۱ حافظ ابی الفرج ابن جوزی حنبلی (۵۹۷ھ) نے اپنے ہم عصر حافظ عبد المغیث حنبلی کے رد میں ایک رسالہ تحریر کیا ہے اور اس کا نام "آفة اصحاب الحدیث فی رد علیٰ عبد المغیث" رکھا ہے یہ کتاب تقریباً بیس سال پہلے مؤلف کی تحقیق کے بعد منظر عام پر آئی ہے۔

حصہ سوم: ابوبکر کی برتری کے سلسلہ میں پیش کئے گئے دلائل

---

تیسرا نکتہ رسول خدا ﷺ جب نماز کیلئے گھر سے باہر تشریف لائے اور ابوبکر کو ایک طرف کیا اور خود لوگوں کو نماز پڑھائی تو آنحضرت ﷺ نے صرف اسی بات پر ہی اکتفا نہیں کیا بلکہ نماز کے بعد منبر پر تشریف لے گئے اور لوگوں کیلئے خطبہ فرمایا اور اس خطبہ میں قرآن و اہل بیت کا تعارف کرایا اور لوگوں کو حکم دیا کہ ان کی پیروی کرنا اور اپنے امور میں ان کی اتباع کرنا۔

لہذا رسول خدا ﷺ کا نماز کیلئے تشریف لانا اور ابوبکر کو محراب سے بٹانا یہ اس لئے تھا کہ اپنی زندگی کے آخری ایام میں بھی ایک مرتبہ پھر لوگوں کے سامنے اہلیت کا تعارف کرائیں اور لوگوں کو ان کی امامت کے بارے میں وصیت کریں۔ پیغمبر اکرم ﷺ نے خطبہ کے آخر میں تمام

## خلافت ابوبکر کا تحقیقی جائزہ

مسلمانوں کو حکم دیا کہ اسامہ کے ہمراہ مدینہ سے باہر چلے جائیں اور آپ نے اس بات کی بہت زیادہ تاکید کی کہ لشکر اسامہ کے ساتھ پیوست ہو جائیں اور اس کام میں جلدی کریں۔

یشک ان دلائل کے بعد اس حدیث سے استدلال کرنا کہ ابوبکر کو نماز کیلئے مقدم کیا گیا تھا بالکل صحیح نہیں ہے۔

## ساتویں دلیل پر تنقیدی جائزہ

ابوبکر کی امامت کیلئے اہل سنت کی ساتویں دلیل رسول خدا ﷺ کی یہ حدیث ہے کہ: "میری امت میں بہترین ابوبکر اور عمر ہیں"

حصہ سوم: ابوبکر کی برتری کے سلسلہ میں پیش کئے گئے دلائل

اس حدیث کو اسی عبارت کے ساتھ قاضی ایچی اور اس حدیث کے شارح اور دوسرے محدثین بھی روایت کرتے ہیں۔ لیکن یہ حدیث یہاں پر ختم نہیں ہوتی بلکہ اس کا کچھ حصہ اور بھی ہے جسے ذکر نہیں کیا جاتا۔ تاکہ پہلے حصے کی بنیاد پر ہی ابوبکر کی امامت پر استدلال کو تمام کر دیں۔  
کامل متن کچھ یوں ہے:

" عن عائشه قلت : يا رسول الله ! من خير الناس بعدك ؟

قال : ابوبكر. قلت: ثم من ؟ قال: عمر "

عائشہ کہتی ہیں کہ میں نے رسول خدا □ سے کہا: یا رسول اللہ □! آپ کے بعد بہترین لوگ کون ہیں؟ آپ نے فرمایا:

## خلافت ابو بکر کا تحقیقی جائزہ

ابو بکر، پھر میں نے کہا: ان کے بعد امت میں سے بہترین کون ہے؟ تو آپ نے فرمایا: عمر۔

یہ حدیث کا وہ حصہ ہے جس کی بنا پر اہلسنت استدلال کرتے ہیں، لیکن اس مجلس میں حضرت زہرا بھی تشریف فرما تھیں اور انہوں نے اپنے والد گرامی سے سوال کیا:

"یا رسول اللہ! آپ نے علیؑ کے بارے میں کچھ بھی نہیں کہا؟ تو پیغمبرؐ نے فرمایا:

"یا فاطمة! علیؑ نفسی، فمن رآہ یتبہ یقول فی نفسہ شیئا؟"

اے فاطمہ! علیؑ میری جان ہے، کیا تو نے کسی کو دیکھا ہے جو اپنے نفس کے بارے میں کچھ کہے؟

حصہ سوم: ابوبکر کی برتری کے سلسلہ میں پیش کئے  
گئے دلائل

---

بہر حال اہل سنت حدیث کے پہلے حصہ سے چونکہ  
ابوبکر و عمر کے نام ذکر ہوئے ہیں، استدلال کرتے ہیں  
اور وہ ان کی امامت کیلئے اسے دلیل جانتے ہیں لیکن  
حدیث کے آخری فقرہ کو پیش نہیں کرتے ہیں اور وہ گویا  
نہیں جانتے ہیں کہ ایک دن کوئی شخص اہلسنت کے منابع و  
ماخذ پر دسترسی پیدا کرتے ہوئے اس پوری حدیث کو  
دیکھ لے گا۔

اس تمام گفتگو کے بعد یہ حدیث سند کے لحاظ سے  
ضعیف ہے۔ اس موضوع پر مزید آگاہی کیلئے آپ  
کتاب

## خلافت ابوبکر کا تحقیقی جائزہ

"تنزیہ الشریعہ المرفوعہ عن الاحادیث الشنیعة الموضوعة"<sup>۱</sup>  
کی طرف رجوع کریں۔

## آٹھویں دلیل پر تنقیدی جائزہ

اہل سنت کی آٹھویں دلیل وہ حدیث ہے جو رسول خدا ﷺ  
سے نقل ہوئی ہے:

"لو كنت متخذا خليلا دون ربي لاتخذت ابابكر"  
اگر میں پروردگار کے علاوہ کسی کو اپنا دوست منتخب کرتا  
تو یقیناً ابوبکر کو اپنا دوست قرار دیتا۔

---

<sup>۱</sup>تنزیہ الشریعہ المرفوعہ عن الاحادیث الشنیعة الموضوعة ۳۶۷/۱

حصہ سوم: ابوبکر کی برتری کے سلسلہ میں پیش کئے گئے دلائل

---

اس حدیث کے جواب میں یہ بات کافی ہے کہ اگر ہم کہیں کہ یہ حدیث ابوبکر کے بارے میں آئی ہے اور پیغمبر گرامی نے ان کو اپنا دوست قرار دیا ہے، تو پھر جو عثمان کے بارے میں حدیث بیان کی گئی ہے، اس کے بارے میں ہم کیا کہیں کہ خود اہل سنت روایت کرتے ہیں کہ رسول خدا ﷺ نے عثمان کے حق میں بھی اسی طرح فرمایا ہے اور ان کو بھی اپنے لئے دوست منتخب کیا ہے۔ درحقیقت ابوبکر سے مربوط حدیث میں پیغمبر گرامی ﷺ نے کلمہ شرط "اگر" کہا ہے لیکن عثمان کے بارے میں آیا ہے کہ رسول گرامی اسلام ﷺ نے ارشاد فرمایا کہ جس کا متن اس طرح ہے۔

"ان لكل نبی خلیلا من امته وان خلیلی عثمان بن عفان"

## خلافت ابوبکر کا تحقیقی جائزہ

بر نبی نے اپنی امت میں سے ایک شخص کو اپنا دوست قرار دیا ہے اور اسی طرح میرا دوست عثمان بن عفان ہے۔ لہذا اس حدیث کے مطابق عثمان، ابوبکر سے برتر اور افضل ہو جائیں گے۔

مصنف کا عقیدہ یہ ہے کہ اہل سنت کے مدارک کے مطابق عثمان، ابوبکر اور عمر سے برتر ہیں چونکہ وہ اپنی کتابوں میں مناقب و فضائل عثمان پر مشتمل احادیث لائے ہیں جو ہمارے مدعی کی تائید کرتے ہیں۔ ان من گھڑت

حصہ سوم: ابوبکر کی برتری کے سلسلہ میں پیش کئے  
گئے دلائل

---

احادیث میں ایک جعلی حدیث یہ بھی ہے جو بیان کی  
گئی ہے۔<sup>۱</sup>

## نویں دلیل پر تنقیدی جائزہ

اہل سنت کی نویں دلیل رسول خدا ﷺ کی ابوبکر کے  
بارے میں وہ گفتگو ہے جس میں آپ ﷺ نے ارشاد فرمایا:  
"واۓین مثل ابی بکر کذبى الناس وصدقنى وأمن بى و...وواسانى  
بنفسه و جاہد معى ساعة الخوف"

---

<sup>۱</sup>تنزیہ الشریعہ المرفوعة عن الاحادیث الشنیعة الموضوعة ۱/۳۹۲

## خلافت ابوبکر کا تحقیقی جائزہ

ابوبکر کی مانند کون ہو سکتا ہے، جب لوگوں نے مجھے جھٹلایا تو انہوں نے میری تصدیق کی اور مجھ پر ایمان لائے اور..... اور جان و مال سے میری مدد کی اور محاذ جنگ پر تنہائی اور خوف کے عالم میں میرے ہمراہ جنگ کی۔

حافظ جلال الدین سیوطی اپنی کتاب "اللالی المصنوعۃ فی الاحادیث الموضوعۃ" اور حافظ ابن عراق مؤلف کتاب "تنزیہ الشریعہ"<sup>۲</sup> نے اپنی کتابوں میں اس حدیث کو جعلی اور جھوٹی حدیثوں میں شمار کیا ہے۔

---

<sup>۱</sup>اللالی المصنوعۃ فی الاحادیث الموضوعۃ/۱ ۲۹۵

<sup>۲</sup>تنزیہ الشریعہ المرفوعہ/۱ ۳۴۴

حصہ سوم: ابوبکر کی برتری کے سلسلہ میں پیش کئے گئے دلائل

---

یہ حدیث دلالت کے لحاظ سے اس مطلب پر گویا ہے کہ ابوبکر نے رسول اکرم ﷺ کو اپنا مال بخش دیا اور اپنا ذاتی مال پیغمبر اکرم ﷺ کو دے دیا اور رسول خدا ﷺ کو ابوبکر کے مال اور ان کی بخشش کی ضرورت تھی. واضح ہے کہ یہ بھی جھوٹے واقعات میں سے ہے اور اس کا جھوٹا ہونا اس حد تک ہے کہ ابن تیمیہ جیسا شخص بھی مجبور ہوا ہے کہ اس کے جھوٹے ہونے کی تصریح کرے.<sup>۱</sup> اور رسول اکرم ﷺ کو ابوبکر کے مال کی ضرورت تھی، حدیث گھڑنے والے اس طرح فضائل و مناقب جعل کرتے

---

<sup>۱</sup> منہاج السنہ ۴/۲۹۸

## خلافت ابوبکر کا تحقیقی جائزہ

بین یہاں تک کہ اس بات پر بھی آمادہ ہو جاتے ہیں کہ پیغمبر اکرم ﷺ کی ابانت کریں۔

بہر حال جو کچھ بیان ہوا ہے اس کی روشنی میں یہ حدیث سند و دلالت کے لحاظ سے کذب پر مبنی ہے۔

## دسویں دلیل پر تنقیدی جائزہ

اہل سنت کی دسویں دلیل وہ روایت ہے جو ابوبکر و عمر کی فضیلت میں علیؑ کی زبان مبارک سے نقل کرتے ہیں۔

"خیر الناس بعد النبیین ابوبکر ثم عمر ثم اللہ اعلم"

انبیاء کے بعد بہترین لوگ ابوبکر اور پھر عمر اور ان کے بعد خداوند عالم ہی بہتر جانتا ہے۔

حصہ سوم: ابوبکر کی برتری کے سلسلہ میں پیش کئے  
گئے دلائل

---

یہ روایت صرف اس متن میں نقل نہیں ہوئی ہے بلکہ  
ابلسنت اس روایت کو دوسرے متون کے ساتھ بھی  
ابوبکر و عمر کے بارے میں نقل کرتے ہیں۔ ہم اس روایت  
کے بارے میں دو قسم کے جواب دیں گے۔

۱. ابوبکر خود اعتراف کرتے ہیں کہ میں لوگوں سے بہترین  
نہیں ہوں۔ کیا انہوں نے نہیں کہا تھا کہ میں تمہارا ولی ہوں  
لیکن تم سے بہتر نہیں ہوں۔ 'یا اس طرح نہیں کہا:

"۱۰ قیلونی فلسنت بخیرکم"

---

الطبقات الكبرى ۱۳۹/۳

## خلافت ابوبکر کا تحقیقی جائزہ

خلافت کے معاملہ میں مجھ سے صرف نظر کریں چونکہ میں تم میں سے بہتر نہیں ہوں۔

یہ روایت بھی بہت سارے ماخذ میں نقل ہوئی ہے<sup>۱</sup>۔  
۲۔ الاستیعاب کے مصنف، امیر المؤمنین کے سوانح حیات میں "الفصل فی الملل والنحل" ابن حزم اندلسی اور دوسرے حفاظ اہلسنت کہتے ہیں کہ رسول خدا ﷺ کے بہت سارے صحابہ، حضرت علیؑ کو ابوبکر سے افضل اور برتر جانتے ہیں<sup>۲</sup>۔

---

<sup>۱</sup> مجمع الزوائد ۵/۱۸۳، سیرہ ابن ہشام ۲/۶۶۱، تاریخ الخلفاء ۷۱  
<sup>۲</sup> الاستیعاب ۳/۱۰۹۰، الفصل فی الملل والنحل ۴/۱۸۱

حصہ سوم: ابوبکر کی برتری کے سلسلہ میں پیش کئے  
گئے دلائل

---

لہذا اگر خود امیر المؤمنین اعتراف کرتے ہیں کہ ابوبکر و  
عمر ان سے برتر ہیں تو پھر صحابہ کس طرح علیؑ کو ان دو  
سے بہتر جانتے ہیں؟

یہ وہ روایات ہیں جن کی جھوٹی نسبت امیر المؤمنین علیؑ  
کی طرف دی گئی ہے۔

جی ہاں! وہ خود بعض صحابہ جیسے ابوذر، سلمان، مقداد  
، عمار... کے اسماء وغیرہ ذکر کرتے ہیں کہ ان کے نزدیک  
علیؑ سب سے افضل اور برتر ہیں اور دوسری طرف علیؑ  
یہ اعتراف کر رہے ہیں کہ ابوبکر و عمر مجھ سے برتر ہیں  
(!!)

لہذا ہم نے اہل سنت کے دلائل میں سے ایک بھی دلیل  
ایسی نہیں پائی ہے جو اشکالات سے خالی ہو۔ ہم نے اہل

## خلافت ابوبکر کا تحقیقی جائزہ

تسنن کے منابع اور ماخذ میں سے جو دلائل بھی پیش کئے ہیں وہ خود ان کے محققین کے نزدیک سندی لحاظ سے ضعیف ہیں یا پھر دلالت کے لحاظ سے ناکافی ہیں۔ اسی طرح یہ حدیث بھی دوسری حدیثوں کی طرح جعلی ۱ اور گھڑی ہوئی ہے۔ اہل سنت خود اعتراف کرتے ہیں کہ ان کی کوئی بنیاد نہیں ہے۔ خاص طور پر یہ حدیث جس میں کہا گیا ہے کہ میرے بعد ابوبکر و عمر کی اتباع کریں۔

قصہ مختصر یہ ہے کہ ان کے اہم ترین دلائل میں سے مہم دلیل ابوبکر کی نماز کا واقعہ ہے کہ جس میں وہ کہتے ہیں کہ رسول خدا ﷺ کی زندگی میں ابوبکر کا نماز جماعت ادا کرانا ان کی امامت پر دلالت کرتا ہے؛ لیکن اس بنیاد پر جو مطالب ذکر کئے گئے ہیں پیغمبر اکرم ﷺ نے اسے محراب

حصہ سوم: ابوبکر کی برتری کے سلسلہ میں پیش کئے گئے دلائل

---

سے بٹایا اور خود لوگوں کو نماز پڑھائی یہ مطلب اس صورت میں قابل استناد اور صحیح ہیں کہ جب ابوبکر کو نماز کیلئے بھیجنے کی حدیث بھی صحیح ہو۔ مزید یہ کہ ابوبکر و عمر کی امامت کے بارے میں ایک دوسرے پہلو سے بھی بات کی جائے اور وہ یہ ہے کہ ان دو افراد کی امامت میں کچھ ایسے واقعات رونما ہوئے ہیں کہ جن کی وجہ سے مسلمانوں پر ان کی امامت ساقط ہو جاتی ہے اور یہ واقعات، بہت زیادہ اور بے شمار کتب میں ان کا تذکرہ پایا جاتا ہے لیکن ہمارا یہ طریقہ کار نہیں ہے کہ ہم ان روایات کے درپے ہوں۔



# چوتھا حصہ



حصہ سوم: ابوبکر کی برتری کے سلسلہ میں پیش کئے  
گئے دلائل

---

# دلیل اجماع پر تنقیدی

## جائزہ

## خلافت ابوبکر پر اجماع کی حقیقت

ابوبکر کی خلافت پر قائم کردہ دلائل میں سے تنہا وہ دلیل جس کا تنقیدی جائزہ پیش نہیں کیا گیا وہ اجماع ہے یعنی تمام اصحاب کا ابوبکر کی خلافت پر متفق ہونا۔ حق جو محققین اس دلیل سے بھی بخوبی آگاہ ہیں کہ ابوبکر کی خلافت پر کس طرح اجماع و اتفاق ہوا تھا مناسب نہیں کہ ہم اس بحث میں وارد ہوں چونکہ گفتگو اور طولانی ہو جائے گی لیکن ضروری حد تک ہم اس کا

چوتھا حصہ: دلیل اجماع پر تنقیدی جائزہ

---

تجزیہ و تحلیل پیش کریں گے کہ جسے ہم اس سوال سے شروع کرتے ہیں۔

اہل تسنن کس اجماع و اتفاق کا ابو بکر کی امامت و خلافت کیلئے ادعا کرتے ہیں؟

وہ کہتے ہیں کہ سقیفہ میں کچھ واقعات پیش آئے ہیں کہ بعض لوگ و بار جمع تھے اور ابو بکر کی خلیفہ کے عنوان سے بیعت کی اور انہیں لوگوں کا حاکم بنا دیا۔<sup>۱</sup>

---

البتہ ہم اس بارے میں ایک تحقیق بنام "امامت میں شوریٰ کا کردار" میں شوریٰ کے بارے میں گفتگو کی ہے

## خلافت ابوبکر کا تحقیقی جائزہ

اس دلیل کے بارے میں "صاحب شرح مقاصد" جن کا شمار نامور متکلمین میں ہوتا ہے کی کلام میں کافی ہے وہ کہتے ہیں:

"جب ہم کہتے ہیں کہ ابوبکر کی خلافت پر اجماع و اتفاق ہے تو ہم یہ حقیقی و واقعی دعویٰ نہیں کرتے ہیں۔ چونکہ ہمیں معلوم ہے کہ بعض صحابہ ابوبکر کی خلافت کے مخالف تھے اور اس طرح نہیں ہے کہ تمام لوگ ابوبکر کی امامت سے راضی تھے بلکہ درحقیقت ان کی امامت مہاجرین اور انصارین کے درمیان اختلاف اور

چوتھا حصہ: دلیل اجماع پر تنقیدی جائزہ

---

انصار کے قبائل یعنی اوس و خزرج کے مابین کشمکش کے بعد سقیفہ میں صرف عمر کی بیعت کے بعد شروع ہوئی "۔  
اس بات کی طرف اتنا ہی اشارہ کافی ہے لیکن اہلسنت جاننے کے باوجود کہ بہت سارے افراد ابو بکر کی خلافت کے موافق نہیں تھے لیکن جب ان کی کتب کی طرف رجوع کیا جائے تو ان میں یہ ملتا ہے کہ چونکہ رسول خدا ﷺ نے اصحاب کے درمیان پیدا ہونے والے بعض مسائل پر خاموشی اختیار کرنے کا حکم دیا ہے لہذا اس مسئلہ کو ذکر کرنے کی ضرورت نہیں ہے۔

---

شرح المقاصد ۲۵۴/۵-۲۶۷

## خلافت ابوبکر کا تحقیقی جائزہ

یہاں پر مناسب ہے کہ کہ ہم "سعد تفتازانی کی شرح المقاصد" کی کلام کو نقل کرتے ہیں تاکہ دیکھا جائے کہ وہ کس طرح دلدل میں پھنس گئے ہیں اور کہاں جا کر پناہ لیتے ہیں؟

### سعد تفتازانی اس طرح گویا ہیں:

"تمام مسلمان دانشور ابوبکر کی خلافت و امامت پر اتفاق نظر رکھتے ہیں۔ ان کے حسن ظن سے یہ اندازہ کیا جاسکتا ہے کہ اگر ابوبکر کی خلافت پر ان کے پاس کوئی واضح دلیل نہ ہوتی تو اس طرح وہ اتفاق نظر نہ رکھتے"۔<sup>۱</sup>

---

۱ شرح المقاصد ۲/۲۹۸

چوتھا حصہ: دلیل اجماع پر تنقیدی جائزہ

ہم ان کے جواب میں کہتے ہیں: اگر آپ ابو بکر کی امامت پر اس طرح استدلال کرتے ہیں تو پھر ہم بھی مجبور ہیں کہ رسول اکرم ﷺ کے اصحاب پر حسن ظن کرتے ہوئے ان کی تقلید کریں۔ اگر تقلید کی نوبت آگئی تو پھر اس مسئلہ پر ہمیں بحث و گفتگو کرنے کیلئے احادیث و روایات کی تحقیق کی فرصت کی ضرورت نہیں بلکہ ہم شروع سے ہی یہ کہیں گے کہ ہم اس مسئلہ میں اصحاب پیغمبر اکرم ﷺ کی تقلید کرتے ہیں اور جو راستہ انہوں نے اختیار کیا تھا اسی کو آگے بڑھاتے ہیں۔

سعد تفتازانی آگے چل کر کہتے ہیں کہ:

اصحاب رسول خدا ﷺ کا احترام محفوظ ہونا چاہئے اور ان کی عیب جوئی کرنے سے پرہیز کرنا چاہئے اور جو احادیث ان کے نقائص کو ثابت کرتی ہیں ان کی توجیہ کی جائے اور

ان احادیث کے ظاہری معنی سے ہٹ کر تاویل کی جائے اور بالخصوص جو احادیث مہاجرین و انصار کے ساتھ تعلق رکھتی ہیں ان کی توجیہ کریں۔<sup>۱</sup>

## دلائل امامیہ کے بارے میں تفتازانی کا نظریہ

سعد تفتازانی اپنی کتاب میں امامیہ کے نظریہ کو نقل کرتے ہوئے کہتے ہیں کہ شیعہ کہتے ہیں کہ رسول خدا ﷺ کے بعد علیؑ کے سوا کوئی اور امام نہیں۔ رسول اکرم ﷺ کے فرمان کے مطابق امام کا معصوم اور عالم ہونا ضروری ہے اور کسی صحابی میں اس قسم کی شرائط نہیں پائی جاتی ہیں۔

---

۱ شرح المقاصد ۲/۳۰۳

چوتھا حصہ: دلیل اجماع پر تنقیدی جائزہ

وہ اس کلام کو نقل کرنے کے بعد امامیہ کے بہت بڑے عالم محقق خواجہ نصیر الدین طوسی اور دوسرے علماء کی شان میں بے ادبی اور گستاخی کی جسارت کرتے ہیں۔ اب ہم ان کی عبارت کو بعینہ نقل کرتے ہیں تاکہ محققین ان کے فہم و درک اور ان کے آداب و اخلاق سے آگاہ ہو جائیں اور پھر ان کی اس گفتگو کا علماء شیعہ کی گفتگو سے مقایسہ کریں۔

سعد تفتازانی اس طرح کہتے ہیں

"احتجت الشیعة بوجوه لهم في اثبات امامة علي ٠ بعد النبي من العقل و النقل ، و القدح فيما عداه من اصحاب رسول الله اللذين قاموا بالا ٠ مر و يدعون في كثير من الا ٠ اخبار الواردة في هذا الباب التواتر ، بناء علي ٠ شهرته فيما بينهم ، و كثرة دورانه علي ٠ لسننتهم ، و جريانه في ا ٠ ندبتهم ، و موافقته لطباعهم ، و مقارعتة لا ٠ سماعهم۔"

## خلافت ابوبكر كالتحقيقى جائزه

ولا يتا ملون كيف خفى على الكبار من الا نصار والمهاجرين ،  
والتقات من الرواة و المحدثين ، ولم يحتج البعض على البعض ، ولم  
يبرموا على الابرام والنقض.  
ولم يظهر أأ بعد انقضاء دور الامامة و طول العهد با مر الرسالة ،  
وظهور التعصبات الباردة ، والتعسافات الفاسدة ، و افضاء مر الدين  
الى علماء السوء ، والملك الى مرء الجور ، ومن العجائب ان  
بعض المتأخرين من المتشغبين ، الذين لم يروا حدا من المحدثين ولا  
رووا حديثا فى مر الدين ، ملؤوا كتبهم من امثال هذا الاخبار  
والمطاعن فى الصحابة الـ اخبار ، وان شئت فانظر فى كتاب التجريد

## چوتھا حصہ: دلیل اجماع پر تنقیدی جائزہ

المنسوب الی الحکیم نصیر الدین الطوسی ، کیف نصر الالہ باطیل وقرّر  
الالہ کاذب .<sup>۱</sup>

"شیعہ حضرات، علیؑ کی امامت کو ثابت کرنے کیلئے اور روایات مختلف جہات سے پیش کرتے ہیں اور رسول خداﷺ کے بعد جن افراد نے امت کی باگدور ہاتھوں میں لی ہے ان پر لعن و طعن کرتے ہیں اور ان کے بہت زیادہ عیوب اور نقائص کو بیان کرتے ہیں۔ اس سلسلہ میں ان کی احادیث تو اتنے سے بھی تجاوز کر گئی ہیں چونکہ یہ احادیث ان کے درمیان مشہور ہو گئی ہیں اور تمام ادوار میں یہ روایات زبان زد عام و خاص تھیں اور ان کی طبیعت میں راسخ ہو گئی ہیں

شرح المقاصد ۲۸۷/۲

## خلافت ابو بکر کا تحقیقی جائزہ

اور وہ ہمیشہ یہ عیوب اور اشکالات سنتے آ رہے ہیں لیکن انہوں نے ہرگز یہ فکر نہیں کی کہ کس طرح یہ عیوب مہاجرین اور انصار کے بزرگان اور قابل اطمینان روات سے پوشیدہ رہے ہوں اور انہوں نے ایک دوسرے پر ان عیوب کے ذریعہ دلیل پیش نہیں کی ہے اور اس چیز کو بیان نہیں کیا ہے کہ جو روایات کے صحیح اور غیر صحیح ہونے کی دلالت کو بیان کرے۔

یہ لعن و طعن اور عیب جوئی اس وقت شروع ہوئی جب خلفاء کی امامت و خلافت کا دور گزر گیا اور سختیاں اور باطل کی بے راہ رویاں آشکار ہوئیں۔ دین کے امور بدکردار علماء کے ہاتھوں میں آگئے اور ستم گر بادشاہوں کی حکومت کا آغاز ہوا۔

چوتھا حصہ: دلیل اجماع پر تنقیدی جائزہ

---

یہ بات قابل غور ہے کہ شیعوں کے محققین میں سے ایک (جو اہل فتنہ و آشوب ہے اور جس نے کسی بھی راوی کو نہیں دیکھا اور نہ کسی روایت کو نقل کیا ہے) نے اپنی کتاب میں رسول اکرم ﷺ کے نیک اور پاک سیرت اصحاب کی لعن و طعن پر مشتمل روایات کو ذکر کیا ہے۔ اب اگر آپ چاہتے ہیں تو شیخ نصیر الدین طوسی کی تالیف "التجرید" کی طرف رجوع کر سکتے ہیں کہ کس طرح انہوں نے باطل نظریات کی حمایت کی ہے اور جھوٹے مطالب کو نقل کیا ہے.....<sup>۱</sup>

---

۱ شرح المقاصد ۲۸۷/۲

## تفتازانی کے نظریہ کا رد

ہم تفتازانی کے جواب میں یہ کہیں گے کہ ہم آپ کے شکر گزار ہیں کہ آپ نے خواجہ نصیر الدین طوسی کی شان میں اسی حد تک بے ادبی کرنے پر اکتفا کیا ہے چونکہ ابن تیمیہ نے تو اس شیعہ محقق جس نے اپنی کتاب "التجريد" میں اہلسنت کی کتب سے امیر المؤمنین علیؑ کی امامت کو ثابت کیا ہے کی جانب گناہ کبیرہ کی نسبت دی ہے جو قابل بیان نہیں!

---

واضح رہے کہ ہم نے اس سلسلہ میں "افتراءات ابن تیمیہ" کے عنوان سے ایک تحقیق انجام دی ہے۔

## خاتمہ سخن

اصل موضوع یہ ہے کہ ہم نے (اپنی بعض اعتقادی تحقیقات میں) امیر المؤمنین علیؑ کی امامت پر اہل سنت کی کتب سے دلائل پیش کئے ہیں اور ان کی کتابوں سے ان کو صحیح ثابت کیا ہے۔ ہم نے تمام دلائل کو کمال ادب اور متانت سے بیان کیا ہے اور کسی بھی اہل سنت کے محقق کی بے ادبی کی ہے اور نہ ہی اس کی شان میں کوئی جسارت کی ہے۔ ہم نے امیر المؤمنین علیؑ کی امامت کو رسول خدا ﷺ کی معتبر احادیث سے ان کے معصوم اور تمام صحابہ پر برتر ہونے کی روشنی میں ثابت کیا ہے۔ ہم نے ان تمام دلائل کو اہلسنت کی معروف کتب سے اور ان کے محققین کے نظریات کے مطابق بیان کیا ہے اور اس

## خلافت ابوبکر کا تحقیقی جائزہ

سلسلہ میں دامن انصاف کو ہاتھ سے نہیں جانے دیا ہے اور نہ ہی کسی کی بے ادبی کی ہے۔

کتاب حاضر میں اہلسنت کی طرف سے ابوبکر کی امامت پر قائم کردہ ادلہ کی تحقیق کی ہے، جس میں انہوں نے کہا ہے:

ابوبکر کی خلافت اور امامت پر اس کے علاوہ کوئی اور دلیل نہیں ہے اور اجماع و اتفاق کا بھی مجبوری کے عالم میں اعتراف کیا ہے کہ وہ بھی کما حقہ واقع نہیں ہوا ہے۔ ان کی ابوبکر کی امامت پر اہم ترین دلیل (کہ وہ تمام اصحاب سے برتر تھے) کی بھی تحقیق کی ہے اور خود اہلسنت کے ماخذ سے اس کے ناقص ہونے کو بیان کیا ہے۔

چوتھا حصہ: دلیل اجماع پر تنقیدی جائزہ

اس میں ہمارا کیا قصور ہے کہ ابو بکر کی خلافت پر کوئی بھی دلیل قائم نہیں ہے اور اس کے برعکس اہلسنت کی کتابوں میں علیؑ کی خلافت و امامت پر مکمل دلائل موجود ہیں؟

اہلسنت حقیقت سے بحث کیوں نہیں کرتے؟

کیا حقیقت و واقعیت تلخ ہوتی ہے؟

بے ادبی کا سہارا کیوں لیتے ہیں؟

علماء اہل تشیع کو طعن و تشنیع کا نشانہ کیوں بناتے ہیں؟

کیا صدر اسلام سے لیکر اب تک شیعہ علماء کی توہین

اور گالی گلوچ، قتل اور ان کو زندانوں میں ڈالنا کافی نہیں ہے

؟

کب تک یہ سلوک روار کھیں گے؟

ایسا سلوک کیوں روار کھا جاتا ہے؟

## خلافت ابوبکر کا تحقیقی جائزہ

ہم تو حقیقت سے بحث کرتے ہیں تاکہ جان لیں کہ رسول خدا ﷺ کے بعد کس کی اقتدا کریں اور تاکہ اسے اعتقادات، علمی مشکلات، احکام اور دستورات میں اپنے اور خدا کے درمیان واسطہ قرار دیں۔ ہم چاہتے ہیں کہ اپنے لئے حقیقت کو واضح کریں تاکہ اپنے پروردگار کو یہ کہہ سکیں:

پروردگارا! ہم نے تو دلائل کی چھان بین کی تھی اور حقیقت کو پانے کی کوشش کی تھی اور ہم اس نتیجہ پر پہنچے تھے کہ رسول خدا ﷺ کے بعد پیشوا اور امام یہی ہیں اور ہم چاہتے ہیں کہ اسی معصوم بستی کے ذریعہ تیرا قرب اور تجھ سے رابطہ برقرار کریں۔

چوتھا حصہ: دلیل اجماع پر تنقیدی جائزہ

ہماری خداوند عالم کے حضور یہ دعا ہے کہ ہماری اس تحقیق کو ہمارے عذر کے طور پر قبول کرے۔

لہذا اس تحقیق میں جو تنقیدی جائزہ پیش کیا گیا ہے وہ دوستی اور دشمنی کی بنیاد پر نہیں تھی اور اس میں ہماری کوئی غرض بھی شامل حال نہیں تھی اور نہ ہی ہم نے کسی کی بے ادبی کی ہے اور نہ ہی کسی کو برا بھلا کہا ہے۔

لیکن کب تک یہ تلخ حقیقت جاری رہے گی؟

کب تک حق کو قبول اور اس کی پیروی نہیں کریں گے؟

کیوں ہمارے حق میں گستاخی کی جاتی ہے؟

کیا یہ کام گھٹیا اور پست اور نادان افراد کے علاوہ کوئی اور کر سکتا ہے؟

ہم خداوند عالم کی بارگاہ میں دست بدعا ہیں کہ وہ ہمیں اپنی خوشنودی حاصل کرنے کی توفیق عطا فرمائے اور

## خلافت ابوبکر کا تحقیقی جائزہ

---

حقیقت کو درک کرنے کی ہدایت کرے تاکہ اس پر عمل پیرا ہو سکیں۔

خداوند سے التجا کرتے ہیں کہ روز محشر جب پیغمبر اکرم ﷺ کے روبرو ہوں تو ان کے حضور ہم سرفراز اور

سرخرو ہوں

محمد مصطفیٰ ﷺ اور آپ کی اہلبیت پر درود و سلام ہو۔

## منابع و مأخذ

١. قرآن كريم

"الف"

٢. الاستيعاب: ابن عبد البر، دار الكتب علميه، بيروت  
، لبنان، طبع اول، ١٤١٥هـ

٣. أسني المطالب في أحاديث مختلفة المراتب: ابن درويش  
حوت، مكتب التجارية الكبرى، مصر، طبع اول، ١٣٥٥

هـ

"ت"

٤. تاريخ بغداد: خطيب بغدادي، دار الكتب علميه،

بيروت، ١٤١٧هـ

## خلافت ابوبكر كالتحقيقى جائزه

٥. تاريخ الخلفاء : جلال الدين سيوطي ، منشورات شريف

رضي ، قم ، ايران ، طبع اول ، ١٤١١ هـ

٦. تاريخ مدينة دمشق : ابن عساكر ، دار الفكر ، بيروت ،

١٤١٥ هـ

٧. تلخيص المستدرک : ذهبي ، دار المعرفه ، بيروت ، لبنان

٨. تهذيب التهذيب : ابن حجر عسقلاني ، دار الکتب

علميه ، بيروت ، لبنان ، طبع اول ، ١٤٠١ هـ

٩. تنزيله الشريعة المرفوعة عن الاحاديث الشنيعة الموضوعية :

ابن عراق كناني ، دار الکتب علميه ، بيروت ، لبنان ، طبع

اول ، ١٤٠١ هـ

"س"

## منابع و مأخذ

١٠. سنن ترمذي: ترمذي، دار الفكر، بيروت، طبع دوم  
١٤٠٣هـ،

١١. سيره ابن هشام: دار احياء التراث العربي، بيروت لبنان،  
طبع اول، ١٤١٥هـ

### "ش"

١٢. شرح المقاصد: تفتازاني، منشورات شريف رضي، قم،  
ايران، طبع اول، ١٤٠٩هـ و دار المعارف نعمانيه، باكستان  
، طبع اول، ١٤٠١هـ،

١٣. شرح المنهاج: (خطي نسخه) عبري فرقاني.

١٤. شرح المواقف: سيد شريف المجرجاني و يليه حاشية  
السيالكوتي والحلي، منشورات شريف رضي، قم،  
ايران، طبع اول، ١٤١٢هـ

### "ص"

## خلافت ابوبكر كالتحقيقى جائزه

١٥. صحيح بخارى: بخارى، دارالفكر، بيروت، ١٤٠١هـ

١٦. صحيح مسلم: مسلم نيشاپوري، دارالفكر، بيروت

"ض"

١٧. الضعفاء الكبير: عقيلي، دارالكتب علميه،

بيروت، لبنان

"ط"

١٨. الطبقات الكبرى: ابن سعد، دارالكتب علميه،

بيروت، لبنان، طبع دوم، ١٤١٨هـ

"ف"

١٩. فتح الباري: ابن حجر، دارالكتب علميه، بيروت،

لبنان، طبع اول، ١٤١٠هـ

## منابع و مأخذ

٢٠. الفصل في الأهواء والملل والنحل : ابن حزم اندلسي ،

دار الكتب علميه ، بيروت ، لبنان ، طبع اول ، ١٤١٦هـ

٢١. فيض القدير : مناوي ، دار الكتب علميه ، بيروت ،

لبنان ، طبع اول ، ١٤١٥هـ

## "ك"

٢٢. الكامل : عبدالله عدي ، دار الفكر ، بيروت ، طبع

سوم ، ١٤٠٩هـ

٢٣. كنز العمال : متقي هندي ، دار الرسالة ، بيروت ، ١٤٠٩هـ

## "ل"

٢٤. اللالي المصنوعة في الأحاديث الموضوعة : جلال

الدين سيوطي ، دار الكيتب علميه ، بيروت ، لبنان ،

طبع اول ، ١٤١٧هـ

## خلافت ابوبكر كالتحقيقى جائزه

٢٥. لسان الميزان : ابن حجر عسقلاني ، مؤسسہ أعلمي

بيروت ، لبنان ، طبع دوم ، ١٣٩٠هـ

"م"

٢٦. مجمع الزوائد و منبع الفوائد : هيثمي ، دارلفكر ،

بيروت ، لبنان ، ١٤١٢هـ

٢٧. المستدرک : حاکم نيشا پوري ، دارالکتب علميه ،

بيروت ، لبنان ، طبع اول ، ١٤١١هـ

٢٨. مسند احمد بن حنبل : احمد بن حنبل ، دار احياء التراث

العربي و دار صادر ، بيروت ، لبنان ، طبع سوم ، ١٤١٥هـ

٢٩. المصنّف : ابن ابي شيبه كوفي ، دار الفكر ، بيروت ،

طبع اول ، ١٤٠٩هـ

## منابع و مأخذ

---

٣٠. منهاج السنة النبويه : ابن تيميه ، مكتب ابن تيميه ، قاهره ،

مصر ، طبع دوم ، ١٤٠٩هـ

٣١. ميزان الاعتدال : ذهبي ، دارالكتب علميه ، بيروت

، لبنان ، طبع اول ، ١٤١٦هـ

٣٢. الموضوعات : ابن الجوزي ، دارالكتب علميه ،

بيروت ، لبنان ، طبع اول ، ١٤١٥هـ